



வலம்புரி

Valampurii

ராம்கோ ராம்சீமென்ட்
 MADRAS CEMENTS LTD
 RAMCO CEMENT
 ஆசியாக்கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.
ராம்கோ சீமெந்து

பக்கங்கள்: பத்து

சங்கு 07 வள்ளுவர் ஆண்டு 2037 ஆனி 13 செவ்வாய்க்கிழமை (27.06.2006) தொலைபேசி 222 3378, 222 7644 ஒலி 190

தற்கொலைத்தாக்குதலில்

பிரதி இராணுவத்தளபதி பல்

மேலும் மூவர் உயிரிழப்பு; ஐவர் படுகாயம் விகாழம்பு பன்னிப்பிட்டியவில் சம்பவம்

(கொழும்பு)

கொழும்பு பன்னிப்பிட்டியவில் நேற்றுக் காலை மேற்கொள்ளப்பட்ட தற்கொலைத்தாக்குதலில் பிரதி இராணுவத்தளபதி லெப்டினன்ட் ஜெனரல் பரமி குலதுங்க (வயது 55) உட்பட மூன்று இராணுவத்தினரும் ஒருபொதுமகனும் கொல்லப்பட்டனர்.



மேலும் ஐவர் படுகாயமடைந்து கொழும்பு வைத்தியசாலையில் அனுமதிக்கப்பட்டுள்ளனர். கொழும்பில் இருந்து தென்கிழக்காக 15 கிலோமீற்றர் தொலைவில் உள்ள பன்னிப்பிட்டியவில் நேற்றுக் காலை 7.45 மணியளவில் இச்சம்பவம் இடம்பெற்றுள்ளது.

(10 ஆம் பக்கம் பார்க்க)

லெப்டினன்ட் ஜெனரல் பரமி குலதுங்க

தற்கொலைக் குண்டுத்தாக்குதலில் கொல்லப்பட்ட பரமி குலதுங்க இராணுவத்தின் மூன்றாவது தர நிலையில் உள்ளவராவார். 55 வயதான பரமி குலதுங்க 1971 யூலை 20 இல் ஒரு கபேற் அதிகாரியாக இராணுவத்தில் இணைந்திருந்தார். பல பதவிகளை வகித்திருந்த இவர் வன்னிப் பாதுகாப்புப்படைகளின் கொமாண்டர் பதவியையும் வகித்திருந்தார். 1989 தொடக்கம் லெப்டினன்ட் ஜெனரலாக பதவி உயர்வு பெறும் வரை பாதுகாப்பு அமைச்சின் நடவடிக்கைத் தலைமையகத்தின் புலனாய்வுப் பொறுப்பதிகாரியாக பதவி வகித்தார்.

1994 பிரிகேடியர் தரத்திற்கு உயர்த்தப்பட்டார். 2000 ஆம் ஆண்டு மேஜர் ஜெனரல் தரத்திற்கு உயர்த்தப்பட்டார். 2004 முதல் 2005 வரை வன்னிப்பாதுகாப்புப் படைத்தலைமையகத்தின் கொமாண்டராக பணிபுரிந்தார்.

இவரது சேவை காலத்தில் அமெரிக்காவின் சர்வதேச இராணுவக்கல்வி மற்றும் பயிற்சிக்கல்லூரியின் பாடநெறிகளையும், இந்தியா மற்றும் சிங்கப்பூர் நாடுகளின் புலனாய்வுப்பாடநெறிகளையும் பூரணப்படுத்தியவராவார். உலக நாடுகள் பலவற்றில் நடைபெற்ற சர்வதேச கருத்தரங்கு பலவற்றில் இலங்கையின் சார்பில் கலந்துகொண்டவராவார். இவர் ரணசர, ரிவிசர, பூர்ணபூமி, தேசபுத்ர ஆகிய பதக்கங்களை வென்றவராவார். இவருக்கு நேற்றிலிருந்து லெப்டினன்ட் ஜெனரல் பதவி உயர்வு வழங்கப்பட்டுள்ளது. இவரது மரணச்சடங்குகள் நாளை புதன்கிழமை இராணுவ மரியாதைகளுடன் நடைபெறவுள்ளது. (ச-5,6)



தீயவராவார். உலக நாடுகள் பலவற்றில் நடைபெற்ற சர்வதேச கருத்தரங்கு பலவற்றில் இலங்கையின் சார்பில் கலந்துகொண்டவராவார். இவர் ரணசர, ரிவிசர, பூர்ணபூமி, தேசபுத்ர ஆகிய பதக்கங்களை வென்றவராவார். இவருக்கு நேற்றிலிருந்து லெப்டினன்ட் ஜெனரல் பதவி உயர்வு வழங்கப்பட்டுள்ளது. இவரது மரணச்சடங்குகள் நாளை புதன்கிழமை இராணுவ மரியாதைகளுடன் நடைபெறவுள்ளது. (ச-5,6)

அரசு உறுதியாளர்களின் பணிப்புறக்கணிப்பு; யாழ்ப்பாணத்தில் இயல்பு வாழ்க்கை பாதிப்பு

(யாழ்ப்பாணம்)

யாழ்ப்பாணத்தில் அச்சுறுத்தலற்ற சூழலை ஏற்படுத்தக்கோரி நேற்று ஆரம்பிக்கப்பட்ட அரசு உறுதியாளர்களின் பணிப்புறக்கணிப்பினால் இயல்பு வாழ்க்கை நேற்று பாதிக்கப்பட்டது. அரசு, அரசுசார்பற்ற நிறுவனங்கள் எவையும் இயங்கவில்லை. வங்கிகள் இயங்காததினால் வாடிக்கையாளர்கள் நீண்ட நேரம் காத்திருந்தபின் வீடுகளுக்குத்திரும்பினர். பாடசாலைகளுக்கு ஆசிரியர்கள் சிலர் சென்றிருந்தபோதும் மாணவர்கள் எவரும் சமூகமளிக்கவில்லை. மாணவர்களின் வரவின்மையால் ஆசிரியர்களும் வீடுகளுக்கு திரும்பிச் செல்லவேண்டிய நிலை ஏற்பட்டது.

யாழ்ப்பாணம், பிரதேச செயலகம், உதவி அரசு அதிபர் பணிமனைகள் என்பனவும் உறுதியாளர்களின் வரவின்மையால் வெறிச்சோடிக்காணப்பட்டன. இயல்பு நிலை தீரும்படி வரை பணிப்புறக்கணிப்பை மேற்கொள்ளுமாறு யாழ்ப்பாணம், மாவட்ட தமிழ்த்தேசியத் தொழிற்சங்கங்களின் சட்டமையப் பேரவைகளுக்கு (ச-5)

வங்காளாவடியில் நேற்று குடும்பஸ்தர் சுட்டுக்கொலை

வேலாணை வங்காளாவடியில் வைத்து குடும்பஸ்தர் ஒருவர் சுட்டுக்கொல்லப்பட்டுள்ளார். நாயன்மார்க்கட்டை சேர்ந்தவரும் வங்காளாவடியில் கராஜ வைத்திருப்பவருமான கந்தையா யோகேந்திரன் (வயது 51) என்பவர் சுட்டுக்கொல்லப்பட்டவராவார்.

தனது கடைக்கு முன்பாக இருந்து பத்திரிகை வாசித்துக்கொண்டிருந்த சமயம் பிற்பகல் ஒரு மணியளவில் சுட்டுக்கொல்லப்பட்டதாக தெரிவிக்கப்பட்டது. அவரது சடலம் பிரதேசரிசோத (10 ஆம் பக்கம் பார்க்க)

பன்னிப்பிட்டிய தாக்குதலுக்கு அரசாங்கம் கரும் கண்டனம்

(கொழும்பு)

பிரதி இராணுவத்தளபதி பரமி குலதுங்காவை இலக்கு வைத்து மேற்கொள்ளப்பட்ட தாக்குதலுக்கு அரசாங்கம் கண்டனம் தெரிவித்துள்ளது. இது தொடர்பாக அரசு தகவல் திணைக்களம் அறிக்கையொன்றை வெளியிட்டுள்ளது. அதில் தெரிவிக்கப்பட்டுள்ளதாவது, இலங்கை இராணுவப்படையின் பிரதி உயர் அதிகாரி லெப்டினன்ட் ஜெனரல் பரமி குலதுங்க இன்று (நேற்று) காலை ஒரு தற்கொலைக் குண்டுதாரியின் தாக்குதலில் கொல்லப்பட்டார்.

அவர் தனது சொந்த வாகனத்தில் பயணிக்கும் போதே இத்தாக்குதலுக்கு இல்லக்காகினார். மஹரகமைக்கும் கொட்பாவைக்கு மிடையில் பன்னிப்பிட்டிக்கு அருகாமையில் ஹைலெவெல் வீதியில் மோட்டார் சைக்கிளில் வந்த விடுதலைப்புலிகளின் தற்கொலைக் குண்டுதாரியே மேற்படி தாக்குதலை மேற்கொண்டார்.

இவ் எதிர்பாராத விதமாக மனித உயிர்களைப் பலியெடுத்த மற்றும் பலரைக்காயங்களுக்கும் உள்ளாக்கிய இச்சம்பவம் சனநெரிசலுக்கு மத்தியிலேயே நிகழ்ந்துள்ளது.

பயங்கர வாத நடவடிக்கைகள் மூலம் அரசாங்கத்தின் சமாதான முயற்சிகளை தடம் புரளச்செய்வதற்கான ஒரு திட்டமிட நடவடிக்கையாகவே இது அமைந்துள்ளது.

இன்று (நேற்று) காலை நடைபெற்ற தற்கொலைத்தாக்குதல் (10 ஆம் பக்கம் பார்க்க)

பன்னிப்பிட்டிய தாக்குதலுக்கும் எமக்கும் எவ்வித விதாட்புமில்லை

விடுதலைப்புலிகள் அறிவிப்பு

(கிளிநொச்சி)



பன்னிப்பிட்டியவில் பிரதி இராணுவத்தளபதி மீது மேற்கொள்ளப்பட்ட தாக்குதலுக்கும் தமக்கும் எவ்வித தொடர்புமில்லையென விடுதலைப்புலிகள் தெரிவித்துள்ளனர். இது தொடர்பில் விடுதலைப்புலிகளின் சமாதான செயலகப்பணிப்பாளர் புலித்தேவன் தெரிவித்துள்ளதாவது, பிரதி இராணுவத்தளபதியின் கொலைக்கும் எமது அமைப்பிற்கும் எந்தத்தொடர்பும் கிடையாது. இலங்கை இராணுவப் பேச்சாளர் எப்போதுமே விடுதலைப்புலிகள் மீது குற்றஞ்சாட்டுவது மிகவேகமாக இருக்கிறார். தமது சொந்த தலைநகரில் சட்டம் ஒழுங்கைப்பேணவேண்டியது பொலிஸாரின் பொறுப்பாகும். அதேநேரம் இலங்கை இராணுவம் மற்றும் கடற்படை அமைப்புகளின் உள்ளே நிறைய உட்பிரச்சினைகள் நடந்து கொண்டிருப்பதாகவும் ஆகவே உண்மையில் இந்தச் சம்பவத்தின் பின்னணியில் யார் இருக்கிறார்கள் என்று தமக்கு தெரிவில்லை என்றும் புலித்தேவன் கூறியுள்ளார். கடந்த ஏப்ரல் மாதம் கொழும்பில் இராணுவத்தளபதி (10 ஆம் பக்கம் பார்க்க)

உள்ளே கணினிச் சவ்வடி பதவி

நடுவு நிலை தவறா நன்னெறி காக்கும் உங்கள் நாளிதழ்

இலங்கை பத்திரிகைச் சபையில் மூலம் அரசு உட்கட்டுகைகளை செய்வ முயற்சி

ஐ.தே.க.குற்றச்சாட்டு

(கொழும்பு)

இலங்கை பத்திரிகைச் சபை மூலம் அரசு உட்கட்டுகைகளை செய்வ முயற்சி தொடர்பில் அரசாங்கத்திடம் தெளிவான திட்டமிடலை என்று ஐக்கிய தேசியக் கட்சி குற்றம் சுமத்தியுள்ளது.

அரசாங்கம் தேசிய கருத்தின் அடிப்படையில் தேசிய பிரச்சினைக்கு தீர்வுகாண நடவடிக்கை எடுக்குமானால் தென்னிலங்கை அரசியல் கட்சிகளிடையே தெளிவான நம்பிக்கையை கட்டி

வெறுப்புவேண்டுமென ஐக்கிய தேசியக் கட்சியின் பிரதி பொதுச் செயலாளர் திஸ்ஸ அத்த நாயக்க தெரிவித்துள்ளார்.

சமாதான பேச்சுவார்த்தை தொடர்பில் அரசாங்கத்திடம் உறுதியான நிலைப்பாடு இல்லை என்றும் அவர் குறிப்பிட்டுள்ளார். சமாதான முயற்சிகள் குறித்து உட்கட்டுகை ஒன்றுக்கு கருத்துத் தெரிவிக்கையிலேயே அவர் மேற்கண்ட வாறு கூறினார். (க-9)

வளர்ப்பு நாய்களுக்கு தடுப்பு மருந்தேற்றல்

யாழ். மாநகரசபை எல்லைக் குட்பட்ட வளர்ப்பு நாய்களுக்கான மூன்றாம் கட்ட விலங்கு விசாரணை தடுப்பு மருந்து எதிர்வரும் 30ஆம் திகதி வளர்ச்சிக்கிழமை ஏற்றப்படவுள்ளதாக யாழ். மாநகரசபை சுகாதார வைத்திய அதிகாரி டாக்டர் மா.மரியதாசன் தெரிவித்துள்ளார்.

அன்றைய தினம் காலை 8.30 மணி முதல் 10 மணிவரை யாழ். மாநகரசபை இலவச சித்த மருந்தகம் பாங்குலா வீதியிலும், 10.30

மணி முதல் 12 மணிவரை கிறீன் பில் சனசமூக நிலையத்திலும் பி.பி.2.30 மணி முதல் 4 மணி வரை கிறீன் சிங் சனசமூக நிலையத்திலும் வளர்ப்பு நாய்களுக்கு தடுப்பு மருந்தேற்றப்படவுள்ளது.

இச் சந்தர்ப்பத்தை பயன்படுத்தி நாய் வளர்ப்போர் தங்களது நாய்களுக்கு குறித்த இடங்களில் தடுப்பு மருந்தை ஏற்றிக் கொள்ளுமாறு சுகாதார வைத்திய அதிகாரி மேலும் தெரிவித்தார். (க)

விசாரணைகள் ஆரம்பம்

விடுதலைப் புலிகளுக்கு உதவி புரியும் சிங்களவர்கள் சிலரைக் கைது செய்வதற்காக இரகசிய பொலிஸார் விசாரணைகளை ஆரம்பித்துள்ளனர் என்று சிரேஷ்ட பொலிஸார் ஒருவர் தெரிவித்துள்ளார்.

புழுமுகை கடற்பரப்பில் கைது செய்யப்பட்ட கடற்புலி உறுப்பினர்

கள் இருவருக்கும் மேலும் சில விடுதலைப்புலி உறுப்பினர்களுக்கும் தங்குவதற்கான இட வசதிகளை வழங்கியதாகக் கூறப்படும் சிங்கள மீனவர்கள் இருவர் பயன்படுத்தியதாகக் கூறப்படும் இரு செல்லிடப்பேசிகளும் இரகசிய பொலிஸாரின் விசாரணைகளுக்கு உட்படுத்தப்பட்டுள்ளது. (க)

இலங்கை பத்திரிகைச் சபையில் மூலம் அரசு உட்கட்டுகைகளை செய்வ முயற்சி

சுதந்திர ஊடக அமைப்பு குற்றச்சாட்டு

இலங்கை பத்திரிகைச் சபை மூலம் ஆரம்பிப்பதன் மூலம் அரசாங்கம் உட்கட்டுகைகளை செய்வ முயற்சி தொடர்பில் அரசாங்கத்திடம் தெளிவான திட்டமிடலை என்று ஐக்கிய தேசியக் கட்சி குற்றம் சுமத்தியுள்ளது.

அரசாங்கத்தின் இந்த முயற்சி கருத்து சுதந்திரத்தின் மீதான நேரடியான மீறல் சம்பவமாக மென சுதந்திர ஊடக அமைப்பின் ஏற்பாட்டாளர் சுனந்த தேசப்பிரிய தெரிவித்துள்ளார்.

இலங்கை பத்திரிகைச் சபை சாற்புத்தில் கடற்படையினர் போர் ஒத்திகை!

சுழிபுரம் கடற்பிரதேசத்தில் கடற்படையினர் கடந்த சில நாட்களாக மேற்கொண்டு வரும் பயிற்சியினால் அப்பகுதி மீனவர்கள் பாதிக்கப்பட்டுள்ளனர். திருவடி நிலைத் புளியந்துறை, சவுக்கடி, சுழிபுரம் ஆகிய கடற்பிரதேசங்களில் கடந்த சில நாட்களாக காலை வேளைகளில் கடற்படையினர் பாரியளவில் பயிற்சியினை மேற்கொண்டு வருகின்றனர். மேற்கொண்டு வருகின்றனர். கடற்படையினரின் இந்த நடவடிக்கையினால் காட்டுப்புலம் பாண்டவெட்டை, சுழிபுரம், பொன்னாலை போன்ற பிரதேச கடற்புறாழிலாளர்கள் தமது கடற்புறாழிலை மேற்கொள்ள முடியாமல் பாதிக்கப்பட்டுள்ளனர்.

கடற்படையினர் பயிற்சியினை மேற்கொள்ளும் போது தொடர்ச்சியான பீரங்கி வெட்டுக்களை அதிகாலையில் மேற்கொள்வதால் மக்களிடத்திலும் பெரும் பதற்றம் ஏற்பட்டுள்ளது. (க)

மீள ஆரம்பித்தால் 1973 ஆம் ஆண்டின் தேசிய பத்திரிகைச் சபை சட்டத்தின் கீழ் அமைச்சரவை தீர்மானங்கள் அமைச்சரவை ஆவணங்கள், பாதுகாப்பு விடயங்கள் மற்றும் நிதி சம்பந்தமான விடயங்கள் என்பவற்றை பிரேரிக் கவோ ஒலிபரப்புவே முடியாது என்பதையும் சுனந்த தேசப்பிரிய சுட்டிக்காட்டியுள்ளார்.

அரசாங்கத்தின் இந்தத் தீர்மானம் தற்சமயம் இயங்கிவரும் பத்திரிகை முறைப்பாட்டு ஆணைக்குழுவிடம் சட்டம் ஒரு ஏற்பாடாகுமென்று சுட்டிக்காட்டியுள்ள அவர், பத்திரிகை முறைப்பாட்டு

ஆணைக்குழுவினால் 95 வீத முறைப்பாடுகளுக்கு பேச்சுவார்த்தையின் மூலம் தீர்வுகள் எட்டப்பட்டுள்ளதாக தெரிவித்துள்ளார்.

2002ஆம் ஆண்டு பத்திரிகைச் சமூகம் மற்றும் சுதந்திர ஊடக மையம் என்பன இணைந்தே பத்திரிகை முறைப்பாட்டு ஆணைக்குழுவை ஆரம்பித்தன. இந்த ஆணைக்குழு சிறப்பாக இயங்கும் நிலையில் அரசாங்கம் இலங்கை பத்திரிகைச் சபை மீள ஆரம்பிக்கும் தீர்மானத்தை மீள் பரிசீலனை செய்யவேண்டுமென்றும் சுனந்த தேசப்பிரிய மேலும் தெரிவித்துள்ளார். (க-9)

நீதிமன்ற கட்டத்தொகுதிக்கு கரும் பாதுகாப்புக்கள்

(கொழும்பு)

கொழும்பு புதுக்கடை நீதிமன்ற கட்டத்தொகுதியைச் சுற்றி கடந்த வளர்ச்சிக்கிழமை முதல் கரும் பாதுகாப்பு நடவடிக்கைகள் தீவிரமாக மேற்கொள்ளப்பட்டுள்ளன. புதுக்கடை நீதிமன்ற வீதி ஆரம்பிக்கும் சுற்று வட்டத்தில் இருந்து லாம வீதி ஆரம்பிக்கும் இடம் வரையிலான பாதை மூடப்பட்டுள்ளது.

அனுமதிப் பத்திரம் பெற்றுள்ள சட்டத்தரணிகளின் வாகனங்களுக்கு மாத்திரமே கட்டத்தொகுதியில் இருக்கும் வாகனத் தரிப்பிடத்திற்குச் செல்வதற்கான அனுமதி வழங்கப்படுகிறது. ஏனைய வாகனங்களுக்கு அப்பாதையால் செல்வதற்கு தடைவிதிக்கப்பட்டுள்ளது.

நீதிமன்றத் தொகுதிக்கான பாதைகளில் ஆயுதங்களுடன்

பொலிஸார் நிறுத்தப்பட்டுள்ளனர். அந்த வழியால் செல்லும் சந்தேகத்திற்குரியவர்களும் நபர்களும் சோதனையிடப்பட்டு வருகின்றனர். அப்பிரதேசம் பாதுகாப்பு வலயமாக்கப்பட்டுள்ளது.

மேலிடத்திலிருந்து கிடைத்த உத்தரவிற்கமைய இந்நடவடிக்கைகள் எடுக்கப்பட்டிருப்பதாக இந்தப் பாதுகாப்பு நடவடிக்கைகளுக்குப் பொறுப்பான சிரேஷ்ட பொலிஸ் அதிகாரியொருவர் தெரிவித்துள்ளார்.

நீதிமன்றத் தொகுதி அமைந்துள்ள பிரதேசத்தில் இருக்கும் மாவட்ட நீதிமன்றத்திற்கு அருகே சந்தேக நபர்கள் சிலர் ஓட்டோவில் வந்திருப்பதாக கிடைத்த தகவல் களையடுத்து கடந்த வாரம் அங்கு பாதுகாப்பு நடவடிக்கைகள் மேற்கொள்ளப்பட்டிருந்தன. (க)

கரையோரங்களில் அமைக்கப்படும் கட்டடங்களால் கடலரிப்பு ஏற்படும்!

கரையோரப் பாதுகாப்புத் திணைக்களம் சுட்டிக்காட்டு

கரையோரப் பகுதிகளில் நிர்மாணிக்கப்பட்டுள்ள சட்டவிரோத கட்டடங்கள் காரணமாகவே கடலரிப்பு அதிகம் ஏற்படுவதாக கரையோர பாதுகாப்பு திணைக்களம் சுட்டிக்காட்டியுள்ளது.

கடற்கரைப் பகுதிகளில் நிர்மாணிக்கப்பட்டுள்ள சட்டவிரோத கட்டடங்களில் அலைகள் மோதுவதே இதற்கு காரணமென்று திணைக்களத்தின் பணிப்பாளர் நாயகம் கலாநிதி சமர நாயக்க தெரிவித்துள்ளார்.

கடலலைகள் அடிப்பதை தடை செய்யாமல் செல்ல விடுவதன்

மூலம் கடலரிப்பை தடுக்க முடியும் என்றும் அவர் கூறினார். மேலும் கடலலையின் வேகம் குறைவதற்கு முன்னர் சட்டவிரோத கட்டடங்களின் மீது மோதுவதன் காரணமாகவே மேலும் அலைகள் வேகமாகி கடலரிப்புக்கள் அதிகமாகுகின்றன.

எனவே இவ்வாறான காரணங்களினால் கடலரிப்பு ஏற்படுவதை தவிர்த்துக்கொள்வதற்கு கரையோரங்களில் அமைக்கப்பட்டுள்ள சகல கட்டடங்களையும் அகற்றவேண்டுமென்று அவர் தெரிவித்துள்ளார். (க-9)

கிராசியாவன்

27.06.2006
(ஆன் 13, செவ்வாய்க் கிழமை)
குதிரை முன்னிரவு 11.05 மணிவரை
புனர்புசம் மாலை 6.22 மணிவரை
கிராகுகாலம் 2.55-4.25 மணிவரை
சுபநேரம் 10.25-11.55 மணிவரை

மேடம்	தனவிரயம், தன்னம்பிக்கைக்குறைவு, எடுத்த காரியம் தாமதமாகும், ரோகநிலை.
இடம்	மனோதரையம், நற்கீர்த்தி, முயற்சிக்கூடும், அன்னியர் சந்திப்பு.
மீதுணம்	போசனசுகக்குறைவு, காரியதாமதம், பணவிரயம், கெளரவக்குறைவு.
கடகம்	மாதர் நட்பு, சயனசுகம், புதிய முயற்சி, கற்பனை மிகுதி.
சீர்க்கம்	மனல்தாபம், காரிய அலைச்சல், சுபசெலவு, சிந்தனை மிகுதி.
கண்ணி	குடும்பசுகம், எடுத்தகருவிகள் கைகூடும், நல்ல வருமானம், மனமகிழ்ச்சி.
குழாய்	மேன்மை, நன்கொடை, எடுத்த காரியம், கைகூடும், புதியதகவல்.
விருத்தம்	சார்பிரயாசை, பொருள் விரயம், ரோகநிலை, வீண்பயம்.
கலுடி	பொருள் விரயம், எதிராராத அச்சம், காரியதடங்கல், அஜீரணக் கோளாறு.
மகரம்	கீர்த்தி, தேகநலன், தொழில்நலன், நண்பர்கள் சந்திப்பு.
கும்பம்	சத்துரு ஜெயம், மனமகிழ்ச்சி, தேகநலன், காரிய அனுசூலம்.
மீனம்	காரிய இடையூறு, மனக்கவலை, பொருள் விரயம், உடல்நலக்குறைவு.

- வளவன்

ரயில் கடலணங்கள் அதிகரிக்காது!

(கொழும்பு)

எரிபொட்களின் விலைகள் அதிகரித்த போதிலும் ரயில் கட்டணங்கள் அதிகரிக்கப்படமாட்டாது என ரயில் போக்குவரத்து அமைச்சர் ஏ.எச்.எம்.பெளசி தெரிவித்துள்ளார். ரயில் சேவையில் பல குறைபாடுகள் காணப்படுகின்றன. குறிப்பாக தொடருந்துப் பெட்டிகள் சமிக்ஞை கட்டமைப்பு போன்றவற்றில் காணப்படும் குறைபாடுகள் காரணமாக மக்களுக்கு தரமான சேவையை வழங்க முடியாதிருக்கின்றது.

இவ்வாறான சூழ்நிலையில் ரயில் கட்டணங்களை அதிகரிக்க முடியாது என அமைச்சர் தெரிவித்துள்ளார். (க-9)

திருடல் முயற்சி முறிப்பு

தனியாக வீதியில் சென்றுகொண்டிருந்த ஆசிரியை ஒருவரின் தாலிக்கொடியை அபகரிக்க முயன்ற திருடனின் முயற்சி கைகூடாமையினால் அங்கிருந்து அவன் தப்பி ஓடிவிட்டான்.

இச்சம்பவம் கடந்த 23ஆம் திகதி கல்விவங்காடு பூதவராஜர் வீதியில் இடம்பெற்றது. செங்குந்தா இந்துக்கல்லூரியில் கற்பிக்கும் மேற்படி ஆசிரியை கல்லூரியை நோக்கிச் சென்றுகொண்டிருந்த போது நாகரீக உடையுடன் வந்த குறித்த திருடன் ஆசிரியையின் தாலிக்கொடியை அபகரிக்க முயன்றுள்ளான்.

அப்போது ஆசிரியை சாதுரியமாக செயற்பட்டு திருடனின் கையில் பலமாகத் தாக்கிவிட்டு அவ் விடத்தைவிட்டு நகர்ந்தார். திருடனும் தனது திருட்டு முயற்சி கைகூடாதமையினால் அங்கிருந்து சென்றுவிட்டான். (க-136)

திருட்களை திருத்த முடியாது?

(தனங்கிளப்பு)

தனங்கிளப்பு மறவன்புலோ பகுதிகளில் உள்ள கால்நடைகளை பிடிப்பதற்கு சிலர் முடகம்பிகளை வயல்களில் சுருளாக வைக்கின்றனர். இதனால் விவசாயிகள் பெரும் சிரமங்களை எதிர்நோக்கி வருகின்றனர்.

உயர் பாதுகாப்பு வலயமான தனங்கிளப்பு மற்றும் மறவன்புலோப் பகுதிகளில் சுமார் 5 ஆயிரத்துக்கும் அதிகமான கால்நடைகள் அகப்பட்டுள்ளன. இக்கால்நடைகளை பிடிக்க திருடர்கள் வயல்வெளிகளில் முடகம்பிகளை சுருளாகபோட்டு விடுகின்றனர்.

இக்கம்பிகளுக்குள் கால்நடைகள் சில சிக்குண்டு பெரும் கஷ்டப்படுவதுடன் விவசாயிகளும் இம் முடகம்பிகளால் பெரும் அசௌகரியங்களை எதிர்நோக்கி வருகின்றனர். (க-37)

அருள் மிகு சன்னாகம் மயிலணி கந்த சுவாமி கோவில் மறோற்சவம்

7 ஆம் நாள் 27.06.2006
(கைலாச வாசனத் திருவிழா)

அருளா தொழிவ தழகுதானோ

மயிலூர் மணியே மணியின்
ஒளியே மயிலணி யூரானே
குயிலின் மொழியார் இருவர்
குலால உடனாய் உறைவானே
எயில்கள் மூன்று மொழித்த
எம்மான் பெற்ற எம்மானே
அயில்வேல் அங்கைக் கொண்டும்
அருளா தொழிவ தழுகாமோ!

சிவசண்முக வாடிவேல்

தமிழ் மக்கள் மீது விமானக் குண்டுவீச்சு நடத்துவது இனவாத வெளிப்பாடேயாகும் சபையில் ராஜித சேனாரட்ண எம்.பி

(கொழும்பு)

தமிழ் மக்கள் மீது விமானக் குண்டுகளை வீசி அழுத்தம் கொடுக்க அரசாங்கம் முயற்சிக் கின்றது. இதனை இனவாதம் என்றே கூறவேண்டும் என ஜ.தே.கவின் களுத்துறை மாவட்ட பாராளு



மன்ற உறுப்பினர் ராஜித சேனாரட்ண கடந்த சனிக்கிழமை சபையில் தெரிவித்தார்.

தமிழ் மக்களை அரசாங்கம் அச்சுறுத்தினால் அவர்கள் விடுதலைப் புலிகளை நோக்கியே நகர்வார்கள் என்றும் அவர் சுட்

டிக்காட்டினார். கெப்பிட்டிகொல் லாவ சம்பவம் தொடர்பான சபை ஒத்திவைப்பு பிரேரணையில் பேசிய அவர் மேலும் கூறியதாவது,

கொழும்பில் இருந்து கொண்டு சிலர் யுத்த கோஷம் எழுப்பிக் கொண் டிருக்கும் நிலையில் எல்லைக்கிராமங்களில் மக்கள் இடம் பெயர்ந்து அகதி முகாம்களில் தஞ்சம் அடைந்து கொண்டு இருக்கிறார்கள்.

யுத்த அச்சத்துடன் வாழ்ந்து கொண்டிருக்கும் இந்த மக்கள் எந்த சுகத்தையும் அனுபவிக்காத மக்கள் இரவில் நாய் குரைத்தாலும் உயிருக்கு அஞ்சி தப்பியோடும் மோசமான வாழ்க்கையை அவர்கள் வாழ்ந்து கொண்டிருக்கிறார்கள்.

இந்த அச்ச சூழ்நிலையை நாம் நீக்கி அமைதியை ஏற்படுத்தினோம். ஆனால் பேச்சுவார்த்தைகள் சமாதான முயற்சிகள் தொடர்பில் தெளிவான நிலைப்பாடின்றி அமைதியை அரசாங்கம் குலைத்துக் கொண்டிருக்கின்றது.


தென்னிலங்கையில் ஒரு மித்த கருத்துக்கள் இல்லாததால் இந்த விபரீத நிலைமை நாட்டிற்கு ஏற

பட்டுள்ளது. ஆனால் கொண்ட கொள்கையில் விடுதலைப்புலிகள் மிகவும் தெளிவாக இருக்கிறார்கள். சுயாட்சி கிடைக்காததால் பிரிவினை என்ற தீர்மானத்திற்கு புலிகள் வந்துள்ளனர். இது தான் யதார்த்தம். பிரபாகரனும் இதனை மாவீரர் தின உரையில் தெளிவுபடுத்தினார்.

ஆனால் அரசாங்கம் இவ்விடயங்கள் எதனையும் கவனத்திற்கொள்ளவில்லை. புத்தபெருமானின் போதனைகள் அனைத்தும் இன்றைய பிக்குகளால் மறுக்கப்பட்டு யுத்த கோஷத்தையே அவர்கள் எழுப்பிக் கொண்டிருக்கிறார்கள்.

பெளத்த நாடான இலங்கை இன்று சிங்கள பெளத்த நாடாகி விட்டது. யுத்த நிறுத்த உடன்படிக்கையை முன்பு எதிர்ந்தவர்கள் பின்பு யதார்த்தத்தை உணர்ந்து உடன்படிக்கையை வரவேற்றார்கள். அதில் முன்னாள் ஜனாதிபதி சந்திரிகாவும் முக்கியமான ஒருவர். சிந்தித்துச் செயற்பட கால அவகாசம் இன்னும் இருக்கிறது. யுத்த நிறுத்த உடன்படிக்கையை பாதுகாக்க இரு தரப்பும் முன்வருவது அவசியம். (க)

பணிப் புறக்கணிப்பினால் செயலிழந்த பாடசாலைகள்.. வங்கிகள்.. அரச திணைக்களங்கள்..



பாடங்கள் திடைக்க

மணி பல்லவத்தில் மகேஸ்வரி

நினைநாகபுஷ்பணி அம்மம் பாமாலை

இன்று இரண்டாம் திருவிழா

அமைதி மலர்ந்திட அருள்வாய்!

ஆற்றல் மிக்க அம்மையே நீயெம்
அவலம் நீங்கிட வழிசெய வேண்டும்
மாற்றம் தந்து மண்ணினில் அமைதி
மலர்ந்திட நீதான் மனங்கொள்ள வேண்டும்
தோற்றம் கண்டு தரணியில் நாமுனைத்
துதித்து வாழ அருள்செய வேண்டும்
நாற்றிசை புகழும் நயிணையில் உறையும்
நாக பூசணித் தாயே போற்றி!

ப.மகேந்திரதாசன்

நற்கதி அருள்வாய்!

சீராக வாழ்வதற்கு சிறந்தவழி காட்டிடுவாய்
போராடும் வாழ்க்கையினை பொடி நிறு ஆக்கிடுவாய்
உரோடும் உறவோடும் உளம் மகிழ்ந்து வாழ்வதற்கு
பாராளும் பராசக்தி வழியொன்று காட்டிடுவாய்
துன்பமும் நோயும் நின் அடியார்க்கா?
தூமறை போற்றும் தாயே நீ உரைப்பாய்!
திருமுகத் தொணியாய் துயரினை ஒழிப்பாய்
நயினைத் தாயே நற்கதி அருள்வாய்!

திருமதி உமா சூரியகுமாரன்

சீரல்லாம் தருபவளே

அன்பருக் கன்பராய் ஆனவளே தாயே
என்பதை உருக்கிடும் ஏகாந்தம் நீயே
தன்பகை விலக்கிடத் தயையளிப்பாய் தாயே
வன்பகை அகற்றிட வழிசமைப்பாய் அம்மா
தங்க நிறம் கொண்டாய் தமிழே உருவானாய்
அங்கமெலாம் நீறணிந்த ஆதிசிவன் பாதியதாய்
குங்குமப் பொட்டுடனே குமிழும் சிரிப்புடனே
சிங்கமதில் அமர்ந்து வீரெல்லாம் தருபவளே

அன்னையே முதற்பொருளே அகிலாண்ட நாயகியே
உன்னைப் போலன்றி உயர் தெய்வம் வேறில்லை
அன்பைப் பெருக்கும் அருளே பெருஞ்சுடரே
முன்னைப் பழவினையை வேரருக்க வந்தவளே?

நா.வரதராசா

அருள் பொழிவாய் அம்மா

குரை கடல் ஒதம் நித்திலம் கொழிக்கும்
நயிணையின் கரையிடை அமர்ந்து
அடியவர் துயரம் அறுத்தருள் சுரக்கும்
அன்னையின் அடியினை நாடி
வருபவர்க்கன்பு அருள் மழை பொழியும்
வள்ளன்மை கண்டுமே அடியார்
திரளென வருந்து திருவருள் பெறுதல்
தினந்தொறும் நடைபெறும் நிகழ்வு
நின்னரும் பெற்று நிறைந்த நல்வாழ்வு
பெற்றிடும் ஆசையால் பக்தர்
திரைகடல் கடந்து திரளதாய் வருதல்
தினம் தினம் நடைபெறும் நிகழ்ச்சி
மாரி போற் கருணை வாரியே வழங்கும்
நயிணையின் நாயகி உன்றன்
அருள் விழிக்கடாடசம் அன்பர்பால் என்றும்
அருளிட அருளினைப் பொழிவாய்!

கௌரி

அன்னையே கரப்பரய்!

நயினை நாகேஸ்வரி நமசும் லிங்கமொருந்
நயினை ஞானஒளி அம்மா நீ சமதர்மி - மயில்வேல்
மெய்யான தாயே நீ பேரொளி நீ மணிமேகலாத் தெய்வம்
தெய்வத் தமிழால் காப்பாய்
நல்லூர் சிவமுருகன் என்.தமிழ்மகன்

இன்று ஒரு தகவல்

இளமையாய் இருக்க

“எனக்கு இது நடக்கவேண்டும்... அது நடக்க வேண்டும் என்று வேண்டிக் கொள்பவர்கள்தான் இந்த உலகில் அதிகம். ஆனால் ஒரு விஷயம் மட்டும்... இது எனக்கு நடக்கக்கூடாது என்றுதான் எல்லோரும் ஆசைப்படுகிறோம். அது என்ன விஷயம்? வயதாகும் விஷயம் தான் வயதாகக் கூடாது என்பதுதான் நமது ஆசை. ஆனால் அது நமது கட்டுப்பாட்டில் இருக்கும் விஷயமில்லை. ஆனால் ஒன்று... வயதானாலும் இளமையாக இருக்க முடியும் அது நமது கையில்தான் உள்ளது.

சரி...! நீண்ட நாளைக்கு இளமையாகவும் சுறு சுறுப்பாகவும் இருப்பதற்கு என்ன வழி? நிபுணர்கள் இதற்கென்று சில யோசனைகளைச் சொல்லியிருக்கின்றனர். முதல் விஷயம் உடல் குண்டாகாமல் பார்த்துக்கொள்ள வேண்டும். அளவான உடல் இருப்பவர்கள் உற்சாகமாக இருக்கிறார்கள். உடல் குண்டாக இருந்தால் நீரிழிவு நோய், இதய நோய் போன்றவை வருவதற்கு சந்தர்ப்பம் அதிகம்.

சரி...உடம்பைச் சூறையாடும் எப்படி? சிலர் இதற்காக கலோரியைக் குறைப்பதற்கு முயற்சிப்பார்கள் கொழுப்பைக் குறைக்கவேண்டும் அதுதான் முக்கியம். உடற்பயிற்சியும் வேண்டும்.

பட்டாணி-பருப்பு-தானிய வகையெல்லாம் சாப்பிடலாம் விற்றமின் ஈ.சி.ஏ.யும் அவசியம் தேவை. மஞ்சள் நிறப் பழங்கள் காய்கறிகளில் விற்றமின் ஏ உள்ளது. மாம்பழம், பப்பாளி, கரட், கீரை வகை தாராளமாகச் சாப்பிடவேண்டும். உடல் தளர்வு எலும்பு நன்றாக இருக்க புரதம் தேவை. ஆனால் அடிபதி அதிகரித்தால் மந்தமாகக் கனமாக உணர்வோம். வயதான காலத்தில் அதிகமாக வெயிலில் அலைய வேண்டாம் போதுமான உறக்கம் வேண்டும்.

இந்த உலகில் வயதான பின்பும் மிகவும் நலமாக சந்திக்கும் பலபேர் இருக்கிறார்கள். அப்படிப்பட்டவர்களை ஆராய்ந்து பார்த்தார்களாம். அவர்கள் சும்மா இருப்பதில்லை தாமதம் ஏதாவது தொண்டு தோட்டவேலை இப்படி ஏதாவது செய்பவர்களாக இருக்கின்றனர். இப்படி இருப்பவர்களுக்கு அதிக இயற்கை மூலக்கூறுகள் போதுமான அளவு கிடைக்கிறது. அவர்களை சுறு சுறுப்பாக இருக்க வைக்கிறது. புத்திசூர்மையாக இருந்தால் அவர்கள் நீண்ட நாட்களுக்கு நலமாக இருப்பார்களாம்.

டாக்டர்கள் சொல்கின்றனர் **You will stay young if you thing young** இளமை எண்ணங்கள் உங்களை இளமையாக வாழ வைக்கும். நாற்பது வயது ஆசையுடன் நான் வாழ்ந்து முடித்து விட்டேன் என்று பேசிக் கொண்டிருக்கக்கூடாது. வேலையிலிருந்து ஓய்வுபெற்று அறுபது வயதுக்குமேல் இனிமேல் தான் எனக்கு வாழ்வே ஆரம்பம் என்று கூறுபவர்களும் உள்ளனர்.

எப்போதும் இளமை எண்ணத்துடன் இருக்கப் பழகிக் கொள்ளுங்கள் சார் அப்படி இருக்கப் பழகிக் கொண்டால் உங்களுக்கு வயதாகும் களைப்பை வராது. மூச்சு இழுத்து விடுவது நுரையீரலுக்கு நல்ல பயிற்சி. முடிந்தளவுக்கு உள்ளே இழுத்து வெளியே விடுங்கள்.

ஒருவர் தன் 70 வயதில் இப்படிச் செய்துகொண்டு அதே நேரம் புகைபிடிக்கும் பழக்கத்தை விட்டு விடுகிறார் என்று வைத்துக்கொள்ளுங்கள். அப்படி இருந்து விட்டால் அவரது நுரையீரல் 40 வயதுக்கு காரடுக்கு இருப்பது போல் இருக்குமாம். சோம்பல் தளர்ச்சி இருக்காததால் வயதான நாம்களைப்பாக இருப்பதற்கு முக்கிய காரணமே நமது உடலில் ஓட்சிசன் குறைவுதான். நுரையீரல் நன்றாக இருந்தால் இந்தக் குறைவராது. அதனால் முதுமையை நீங்கள் வெல்ல வேண்டுமானால் சத்தான உணவு தவறாத உடற்பயிற்சி, நல்ல மன நிலை மூன்றும் அவசியம்.

ஒரு கடற்கரையில் மூன்றுதாத்தாக்கள் அமர்ந்து பேசிக் கொண்டிருந்தார்களாம் தமது இளமை பின் இரகசியம் என்ன வென்பதைப் பற்றி ஆராய்ந்து கொண்டிருந்தார்கள். அந்தமூன்று பேரில் கொஞ்சம் இளமையாக இருந்த ஒருவர் கூறினார் நான் சிறு வயதிலிருந்தே சிகரெட் பிடிப்பதில்லை அதனால் தான் இப்போது இப்படி இருக்க முடிகிறது என்றார். அப்படி பெணரால் இப்போது உங்கள் வயது என்ன வென்று கேட்டார் அடுத்தவர். 80 முடித்து 81 ஆரம்பம் என்றார் அவர்.

இன்னொருதாத்தா சொன்னார். நான் சிறுவயதிலிருந்தே சிகரெட்டும் பிடிப்பதில்லை மதுவும் அருந்துவதில்லை அதனால்தான் இப்போது இப்படி இருக்க முடிகிறது என்றார். உங்கள் வயது என்ன? என்று கேட்டார்கள் பிற்பிறவர்கள் 90 முடிந்து 91 ஆரம்பம் என்றார்.

கடைசியாக மூன்றாவது தாத்தா சொன்னார் நான் சிறுவயதிலிருந்தே சிகரெட் பிடிப்பேன் மது அருந்துவேன் மாமிசம் சாப்பிடுவேன் அதனால்தான் இப்போது இப்படி இருக்கிறேன் என்றார். மற்ற இருவருக்கும் ஆச்சரியம் அப்படியென்றால் உங்கள் வயது என்ன? என்று கேட்டார்கள் 40 முடிந்து 41 ஆரம்பம் என்றார் அவர்.

தென்கச்சீ கே. ர. சுவாமிநாதன்

படையினரையும் மஹிந்தரையும் வேறுபடுத்திப் பார்க்க முடியாதாம்

இப்படிக் கூறுகிறார் அரசியல் ஆலோசகர் அக்ரஹ் பாலசிங்கம்



(லண்டன்) ஆயுதப் படைகளையும் ஜனாதிபதி மஹிந்த ராஜபக்ஷவையும் வேறுபடுத்திப் பார்க்க முடியாது என தமிழீழ விடுதலைப் புலிகள் தெரிவித்துள்ளனர். இது குறித்து இணையத்தளம் ஒன்றுக்கு விளக்க மளித்திருக்கும்

தமிழீழ விடுதலைப் புலிகளின் ஆலோசகரும் தத்துவாசிரியருமான கலாநிதி அக்ரஹ் பாலசிங்கம் ஆயுதப்படைகளின் தளகர்த்தாவாகவும் பாதுகாப்புத்துறை அமைச்சராகவும் பதவி வகித்தவாறு சகோதரர் கோட்டபாய ராஜபக்ஷவை பாதுகாப்புத்துறை செயலாளராகவும் கொண்டுள்ள ஜனாதிபதி மஹிந்த ராஜபக்ஷவை ஆயுதப் படைகளில் இருந்து வேறுபடுத்திப்பாற்ப்பது நகைப்புக்கிடமானது என சுட்டிக்காட்டியுள்ளார்.

சமாதான முன்னெடுப்புக்களில் இருந்து நோர்வேயை வெளியேற்றும் சதி நோக்கத்துடன் தமிழீழ விடுதலைப் புலிகளுடன் நேரடிப் பேச்சுவார்த்தைகளை மேற்கொள்வதற்கான தீர்மானத்தை முயற்சிகளில் ஜனாதிபதி மஹிந்த ராஜபக்ஷ ரூபட்டுள்ளார்.

கடந்த செவ்வாய்க்கிழமை யாழ்ப்பாண உட்கவியலாளர் ஒருவரை சந்தித்துக் கலந்துரையாடிய ஜனாதிபதி தமிழீழ விடுதலைப் புலிகளுடன் நேரடிப் பேச்சுவார்த்தைகளை நடத்த விரும்புவதாகவும் இதற்கு மாற்றிடாக கருணா குமுவின் வன்முறைகளை கட்டுப்படுத்துவதற்கு நடவடிக்கை எடுப்பதாகவும் உறுதியளித்திருந்தார்.

இதற்கு முன்னோடியாக தமிழீழ விடுதலைப் புலிகளும் இலங்கை அரசாங்கமும் இரண்டு வார காலத்திற்கு வன்முறைகளில் ஈடுபடுவதை தவிர்ப்பது எனவும் அதன் பின்னர் ஏற்படக்கூடிய நல்லெண்ணக் கூழலை அடிப்படையாகக்கொண்டு இரு தரப்பும் சமாதானத்தை முன்னகர்த்திச் செல்வது என்றும் புதிய திட்டமொன்றை ஜனாதிபதி முன்வைத்திருந்தார்.

மேலும் ஆயுதப் படைகளுக்கும் தமிழீழ விடுதலைப் புலிகளுக்கும் இடையில் தான் சிக்கியிருப்பதாகவும் இதில் இருந்து விடுபட்டு சமாதானத்தை முன்னகர்த்திச் செல்வதற்கு விரும்புவதாகவும் அந்த உட்கவியலாளரிடம் ஜனாதிபதி மஹிந்த ராஜபக்ஷ கூறியிருந்தார்.

ஜனாதிபதி இந்தக் கூற்றிற்கு விளக்க மளித்திருக்கும் தமிழீழ விடுதலைப் புலிகளின் ஆலோசகரும் தத்துவாசிரியருமான கலாநிதி அக்ரஹ் பாலசிங்கம் ஜனாதிபதி மஹிந்த ராஜபக்ஷவை ஆயுதப் படைகளில் இருந்து வேறுபடுத்திப்பார்க்க முடியாது என்றும் இவ்வாறான நிலையில் ஜனாதிபதி மஹிந்த ராஜபக்ஷவின் கூற்று நகைப்புக்கிடமானது என்றும் சுட்டிக்காட்டியுள்ளார். (க)

க.கா.குழுவின் தலைவராக நோர்வே நாட்டவர்; அட்சேபனை இல்லை என்கிறார் பால்கோஹன்

(கொழும்பு) போர் நிறுத்தக் கண்காணிப்புக் குழுவின் தலைவராக நோர்வே நாட்டைச் சேர்ந்தவர் நியமிக்கப்படுவதில் எமக்கு எந்தவித அட்சேபனையும் இல்லை. ஏனெனில் ஏற்கனவே நோர்வே நாட்டைச் சேர்ந்த ஒருவர் கண்காணிப்புக் குழுவின் தலைவராக சிறப்பாக செயற்பட்டுள்ளார். என்று அரசு சமாதான செயலகத்தின் செயலாளர் நாயகம் கலாநிதி பாலித கோஹன் தெரிவித்தார்.

இலங்கையின் சமாதான செயற்பாடுகளில் இந்தியாவின் முழுமையான பங்களிப்பை அரசாங்கம் எதிர்பார்க்கின்றது என்றும் அவர் மேலும் சொன்னார்.

போர் நிறுத்தக் கண்காணிப்புக்குழுவில் ஐரோப்பிய ஒன்றியத்தின் அங்கத்துவ நாடுகளின் பிரதிநிதிகள் இடம் பெறக்கூடாது என்று விடுதலைப் புலிகள் தெரிவித்துள்ளமை தொடர்பாக கருத்து கேட்போதே அவர் மேற்கண்டவாறு கூறினார்.

இதேவேளை, அரசின் சமாதான நடவடிக்கைகள் யதார்த்தமானவை என்றும் இதில் எதிர்க்கட்சியினர் வீணாக சந்தேகப்படவில்லை என்றும் சுட்டிக்காட்டினார். மஹிந்த ராஜபக்ஷவின் அரசானது போலியான சமாதானத்தை முன்னெடுத்து செல்கின்றது என ஐக்கிய தேசியக் கட்சி குற்றஞ்சாட்டி வருகின்றமை குறித்து விளக்க மளிக்கையிலேயே பாலித கோஹன் இவ்வாறு கூறினார்.

இது பற்றி அவர் மேலும் தெரிவிக்கையில் அரசு சமாதான பேச்சுவார்த்தைகளை ஆரம்பிக்க தன்னாலான சகல முயற்சிகளையும் மேற்கொண்டு வருகின்றது. அரசின் இந்த நடவடிக்கைகளுக்கு சகல கட்சிகளும் பூரண ஒத்துழைப்பை வழங்க வேண்டும் என்றார். (க)

கனவ இலக்கிய பேரட்டிகளுக்கு ஆக்கங்கள் கோரப்படுகின்றன

(கொழும்பு) பேராதனை பல்கலைக்கழக தமிழ்ச் சங்கம் இவ்வருடம் நாடளாவிய ரீதியில் கலை இலக்கிய போட்டியொன்றினை நடத்த தீர்மானித்துள்ளது.

மூன்று பிரிவுகளாக நடைபெறும் இப்போட்டியில் பாடசாலை மாணவர்கள் முதற்பிரிவிலும் பல்கலைக்கழக மாணவர்கள் இரண்டாம் பிரிவிலும் மேற்படி இரண்டாம் பிரிவிலும் மூன்றாவது பிரிவிலும் அடங்குவர்.

கவிதை
சிறுகதை, கட்டுரை, ஓவியம் ஆகிய போட்டிகளே நடத்தப்படவுள்ளன. கவிதைப்போட்டியில் பங்குபற்றுவோர் அச்சு பிரதியாயின் மூன்று பக்கங்களுக்கு மேற்படாமலும் கையெழுத்துப் பிரதியாயின் ஐந்து பக்கங்களுக்கு மேற்படாமலும் கவிதையை எழுதி அனுப்ப வேண்டும் விரும்பிய ஒரு தலைப்பில் மரபு அல்லது புத்த கவிதை எதுவாயிருந்தாலும் வரவேற்கத்தக்கது.

சிறுகதை
சிறுகதை போட்டியில் பங்குபற்றுவோர் அச்சுப் பிரதியாயின் பத்து பக்கங்களுக்கு மேற்படாமலும் கையெழுத்துப் பிரதியாயின் ஐந்து பக்கங்களுக்கு மேற்படாமலும் சிறுகதையை எழுதி அனுப்பவேண்டும்.

கட்டுரை
கட்டுரைப்போட்டியில் பங்கு பற்றுவோரில் பிரிவு-1 இல் (பாடசாலை மட்டும்) க.பொ.த உயர்தர மாணவர்களுக்கு மட்டும் “இணையத்தமிழ்” “இலங்கையில் உட்கச்சுதந்திரம்”, “இலங்கையில் இன முரண்பாடும் இலக்கியம்” போன்ற தலைப்புகளில் ஏதாவது ஒரு தலைப்பைத் தெரிவு செய்து 350 சொற்களுக்கு குறையாமல் கட்டுரையை எழுதி அனுப்ப வேண்டும்.

பிரிவு -2 இல் (பல்கலைக்கழக மட்டும்) ‘செம்மொழியாகத் தமிழ்’, ‘இலங்கையில் மனித உரிமை சாத்தியப்படும் சவால்களும்’, ‘புலம்பெயர் இலக்கியம்’, ‘நிகழ்காலமும் எதிர் காலமும்’ என்ற தலைப்புகளில் ஏதாவது

ஒன்றை தெரிவு செய்து 400 சொற்களுக்கு குறையாமல் கட்டுரை எழுதி அனுப்ப வேண்டும்.

பிரிவு-3 (திறந்த போட்டி) ‘ஈழத்து தமிழ் கவிதை மரபும் மாற்றமும்’, ‘இலங்கை அரசியலும் அரசு சார்ந்த நிறுவனங்களும்’, ‘இலங்கை தமிழ் புத்திரிகைகளும் படைப்புக்களும்’, என்ற தலைப்புகளில் ஏதாவது ஒன்றை தெரிவு செய்து 600 சொற்களுக்கு குறையாமல் கட்டுரை எழுதி அனுப்பவேண்டும்.

ஓவியப்போட்டியில் அட்டைப்பட ஓவியம் போட்டியில் அனைவரும் பங்குபற்றலாம் சமகால சமூக அரசியலை பிரதிபலிக்கக்கூடிய ஓவியமாக ஓவியங்கள் வரையப்பட்டிருக்க வேண்டும். எந்த வகை வர்ணத்தையும் பயன்படுத்தலாம் முதலிடத்தைப் பெறும் ஓவியம் பல்கலைக்கழக வெளியிடான இளங்கிளி 2006 இலக்கிய இதழில் அட்டைப்படமாக அமையும்.

போட்டியாளர்களின் ஆக்கங்கள் அச்சில் அல்லது தெளிவான கையெழுத்தில் அமைதல் வேண்டும் பெயர் முகவரி போட்டிப்பிரிவு போட்டி வயது என்பன தெளிவாக இருத்தல் வேண்டும்.

போட்டியாளரின் சுயபடைப்பு என்பதை உறுதிப்படுத்தும் அவரின் கடிதமும் அதனை உறுதிப்படுத்தும் அரசு உத்தியோகத்தர் ஒருவரின் உறுதிமொழியும் அடங்கிய கடிதம் ஒன்றும் ஆக்கத்துடன் இணைக்கப்படல் வேண்டும். ஆக்கங்கள் 10.07.2006 இற்கு முன்பதாக தமிழ்ச் சங்கம், தமிழ்த்துறை பேராதனை பல்கலைக்கழகம், பேராதனை என்ற முகவரிக்கு பதிவுத் தபாலில் அனுப்பப்படல் வேண்டும்.

நடுவர்களின் தீர்ப்பே இறுதியானது போட்டியில் முதல் மூன்று இடங்களை பெறும் வெற்றியாளர்களுக்கு முறையே தங்கம், வெள்ளி, வெண்கலப் பதக்கங்களும் சான்றிதழ்களும் வழங்கப்படும்.

நான்கு தொடக்கம் எட்டு வரையிலான இடங்களை பெற்றுக்கொள்ளவோருக்கு ஆறுதல் பரிசில்களும் சான்றிதழ்களும் வழங்கப்படும். (க-7)

உலகக் கிண்ண உதை பந்தாட்டம்

ஜேர்மனி 2006

வீரர்களின் அடிதடி போராட்டத்திற்கு மத்தியில் நெதர்லாந்தை வென்ற போர்த்துக்கல் காலிறுதிக்கு முன்னேறியது

உலகக் கோப்பை தொடரின் 'கறுப்பு போட்டியாக' போர்த்துக்கல்-நெதர்லாந்து மோதல் அமைந்தது. ஆத்திரப்பட்ட வீரர்கள் அடிக்கடி மோதிக்கொள்ள, ஒவ்வொரு நிமிடமும் 'டென்ஷன்' எகிறியது. சிவப்பு அட்டை அடுத்தடுத்து காட்டப்பட்ட இரு அணிகளும் தலா 9 பேருடன் விளையாட வேண்டிய மோசமான நிலைமைக்கு தள்ளப்பட்டன.



முதல் பாதியில் மனிசே அடித்த கோல் மூலம் போர்த்துக்கல் 1-0 என்ற கோல் கணக்கில் நெதர்லாந்தை வீழ்த்தி காலிறுதிக்கு முன்னேறியது. போராடிய நெதர்லாந்து தொடரில் இருந்து விடைபெற்றது.



நேற்று முன்தினம் நியூரம்பர்க்கில் நடந்த நொக்-அவுட் முறையிலான இரண்டாம் சுற்றுப்போட்டியில் நெதர்லாந்து, போர்த்துக்கல் அணிகள் மோதின. ஆட்டத்தின் 23 ஆவது நிமிடத்தில் பாலேட்டா பந்தை 'பாஸ்' செய்ய, அதைப் பெற்ற மனிசே 16 மீற்றர் தூரத்தில் இருந்து அப்படியே கிபர் வேகத்தில் சொட் அடிக்க, போர்த்துக்கல் முதல் கோல் போட்டது. இதற்குப் பிறகு போர்த்துக்கலுக்கு அடுத்தடுத்து சோகம். 11வது நிமிடத்தில் காலித் பலாருஸ், போர்த்துக்கலின் நட்சத்திர வீரரான கிறிஸ்டியானோ ரொனால்டோவின் தொடையில் பூட்ஸ் காலால் பலமாகத் தாக்கினார்.

இதனால் வலியால் அவதிப்பட்ட கிறிஸ்டியானோ அமுது கொண்டே 34ஆவது நிமிடத்தில் வெளியேறினார். இவருக்குப் பதிலாக சிமாவோ மாற்று வீரராக வந்தார்.



முதல் பாதி முடியும் போது இன்னொரு 'அடி' இம்முறை பந்தை வேண்டுமென்றே கையால் தடுத்த கோஸ்டின்ஹோ சிவப்பு அட்டை காட்டி வெளியேற்றப்பட்டார். இதையடுத்து போர்த்துக்கல் 10பேருடன் விளையாட நேர்ந்தது. இரண்டாவது பாதியில் இரு அணிகளும் முரட்டு ஆட்டத்தை வெளிப்படுத்தியதால் நடுவர் வாலன்டின இவானோவ் நிறையமுறை மஞ்சள் அட்டை காட்டினார். ஆட்டத்தின் 62ஆவது நிமிடத்தில் போர்த்துக்கல் அணித்தலைவர் பிகோவை கடுமையாகத் தடுத்த, காலித் பலாருஸ் சிவப்பு அட்டை காட்டப்பட்டு வெளியேற்றப்பட்டார். இதையடுத்து நெதர்லாந்தும் 10 பேருடன் விளையாடியது.


78ஆவது நிமிடத்தில் இன்னொரு அதிர்ச்சி. நெதர்லாந்து பிறி-கிக் அடிக்க முயன்றபோது போர்த்துக்கலின் டீகோ

பந்தை எடுத்தார். உடனே சிவப்பு அட்டை காட்டப்பட்டு டீகோ வெளியேற்றப்பட்ட, இப்போது போர்த்துக்கல் 9பேருடன் விளையாட நேர்ந்தது. இந்த நேரத்தில் வீரர்களுக்குள் 'அடிதடி' தள்ளு முள்ளு எல்லாம் நடந்தது. போட்டி முடிவறும் நேரத்தில் நெதர்லாந்தின் வான் புரோன் காஹர்ஸ்ட் சிவப்பு அட்டை காட்டப்பட்டு வெளியேற்றப்பட்டார். நெதர்லாந்தும் 9 பேருடன் விளையாட வேண்டியதாயிற்று. பெரும் போராட்டத்துக்குப் பிறகு போர்த்துக்கல் அணி 1-0 என்ற கோல் கணக்கில் வெற்றிபெற்று காலி



றுதிக்கு முன்னேறியது. இதுசாதனையாம்! உலககோப்பையில் சாதனையாக நேற்று முன்தினம் நான்கு முறை சிவப்பு அட்டை காட்டப்பட்டு நான்கு வீரர்கள் வெளியேற்றப்பட்டனர். மொத்தம் 16 முறை மஞ்சள் அட்டை காட்டப்பட்டன.

பெக்கமின் பிறி-கிக் உதை கோலாக மாற இங்கிலாந்து இலகுவாக காலிறுதிக்கு முன்னேறியது



இங்கிலாந்து அணியை காலிறுதிக்கு தனி ஆளாக அழைத்துச் சென்றார் அணித்தலைவர் டேவிட் பெக்கம். பிறி-கிக் வாய்ப்பில் இவர் அருமையான கோல் அடிக்க, இங்கிலாந்து அணி ஈகுவடோரை 1-0 என்ற கோல் கணக்கில் வீழ்த்தியது. அதிர்ஷ்டம் இல்லாமல் தோல்வி அடைந்த ஈகுவடோர் தொடரில் இருந்து வெளியேறியது. நேற்று முன்தினம் ஸ்டூட்கர்ட்டில் நடந்த நொக்-அவுட் முறையிலான இரண்டாம் சுற்று போட்டியில் முன்னாள் சம்பியன் இங்கிலாந்து, தென் அமெரிக்காவின் ஈகுவடோர் அணிகள் மோதின.

முதல் பாதியில் ஈகுவடோர் மெல்ல, மெல்ல தாக்குதலை ஆரம்பித்தது. ஆட்டத்தின் 11ஆவது நிமிடத்தில் இந்த அணிக்கு அருமையான வாய்ப்பு. ஜான் டெர்ரி தலையால் முட்டிய பந்து நடுவர், அதை ஈகுவடோரின் கார்லஸ் டெனோரியா ஆமை வேகத்தில் நகர்த்தி சொட் அடிக்க, அதற்குள் பெனாஸ்டி ஏரியாவுக்கு விரைந்து வந்த

இங்கிலாந்தின் அஷ்லி கோல் பந்தைத் தட்டி விட, கோல் போஸ்டில் பட்டு பந்து வெளியே சென்றது. டெனோரியோவின் தாமதத்தால் ஈகுவடோர் அரிய வாய்ப்பை இழந்தது. ஐரோப்பாவின் அனுபவ இங்கிலாந்தை பொறுத்தவரை முதல்

பாதியில் மந்தமாக ஆடியது. காயம் அடைந்தமைக்கேல் ஓவன் இல்லாததால் முன்களத்தில் வெய்ன் ரூனே மட்டும் போராடினார். ஒட்டுமொத்தமாகப் பார்த்தால் இரு அணிகளும் 'பிளிஷிங்' திறன் இல்லாமல் தவித்தன. 'லோங் பாஸ்' செய்தும் பலன் கிடைக்கவில்லை. பின்னர் முரட்டு ஆட்டத்துக்கு மாறிப் பார்த்தனர். ஈகுவடோரின் வாலன்சியா, கார்லஸ் டெனோரியோ மற்றும் இங்கிலாந்தின் ஜான் டெர்ரி மஞ்சள் அட்டை பெற்றனர்.

இரு அணிகளும் ஏனோ தானோ என்று ஆட, முதல் பாதியில் கோல் எதுவும் அடிக்கப்படவில்லை. இரண்டாவது பாதியில் இங்கிலாந்து வீரர்கள் துடிப்பாக ஆடினார். ஆட்டத்தின் 60ஆவது நிமிடத்தில் அணித்



தலைவர் பெக்கம் மாயாஜாலம் காட்டினார். இம்முறை பிறி-கிக் வாய்ப்பை அடிக்கிறார் பெக்கம். ஈகுவடோர் வீரர்களின் தடுப்பு சுவரை கடந்து பந்து உயரே பறக்கிறது. உள்ளே போகுமா-போகாதா? என்ற டென்ஷன். பந்து



வலையை நோக்கி இறங்குகிறது. அதை கண் அசராமல் பார்த்த ஈகுவடோர் கீப்பர் கிறிஸ்டியன் மோரா அப்படியே படுத்து தடுக்கிறார். அவரது விரல்களில் பட்டு பந்து வலைக்குள் சென்றுவிட பெக்கம் உள்ளிட்ட இங்கிலாந்து வீரர்கள் ஆனந்தத்தில் ஆட்டம் போட்டனர். தனியாளாக பெக்கம் சாதிக்க, இங்கிலாந்து 1-0 என்ற முன்னிலை பெற்றது. பிறி-கிக் மூலம் கோல் அடித்த பெக்கம், மூன்று உலகக் கோப்பை போட்டிகளில் கோல் அடித்த முதலாவது இங்கிலாந்து வீரர் என்ற சாதனை படைத்தார். 86ஆவது நிமிடத்தில் பெக்காவுக்கு பதிலாக லெனான் மாற்று வீரராக களமிறக்கப்பட்டார்.



கடைசிக் கட்டத்தில் ஈகுவடோர் அணி பதிலடி கொடுக்க முடிந்த அளவுக்கு போராடிப் பார்த்தது. ஆனால் இங்கிலாந்து தற்காப்பை அவ்வளவு எளிதில் தகர்க்க முடியவில்லை. இறுதியில் இங்கிலாந்து அணி 1-0 என்ற கோல் கணக்கில் வெற்றி பெற்று காலிறுதிக்குள் பிரமாதமாக நுழைந்தது.

அமிர்தன்


30 இலட்சம் ரசிகர்கள்

ஸ்வேனுகூடு எதிரான 2ஆவது சுற்று ஆட்டத்தை தெருக்களில் வைக்கப்பட்டிருந்த மெகாரி. விகளில் 30 இலட்சம் ஜேர்மனி ரசிகர்கள் பார்த்துள்ளனர். கடும் வெயிலையும் பொருட்படுத்தாது பெர்லின் நகரில் மட்டும் 75 ஆயிரம் ரசிகர்கள் தெருக்களில் பார்த்துள்ளனர்.

கணினிக் கல்விப் பகுதி

புதுப் பொழிவுடன் யாகூ 07

இன்றென்றை உபயோகிப்பவர்கள் யாகூ இணையதளத்தை பற்றி தெரியாது என்று சொல்லமுடியாது. அந்த அளவிற்கு இன்றென்றை உபயோகிப்பாளர்களிடம் பிரபலமானது யாகூ. பலர் மின்னஞ்சல் அனுப்ப யாகூ இணையத்தளத்தை பயன்படுத்துகின்றனர். உலகிலுள்ள அனைத்து பகுதிகளிலிருந்தும் யாகூ இணையத்தள உறுப்பினர்கள் உள்ளனர். தனது சேவையால் பல லட்சம் வாடிக்கையாளர்களை தன்னகத்தே கொண்டுள்ளது. பல சிறப்புக்கள் பெற்ற யாகூ நிறுவனம் தனது இன்றென்றில் (www.yahoo.com) ல் சில மாறுதல்களைச் செய்துள்ளது.



ஆம், யாகூ தனது இணையத்தளத்தின் முகப்புப் பக்கத்தை (Home Page) புதுப்பித்துள்ளது. இதில் பல கூடுதல் சேவைகள் உள்ளது. இப்பொழுது நீங்கள் யாகூ இணையத் தளத்தை தொடர்புகொண்டு பாடல்களை கேட்டு மகிழலாம். ஹாலிவுட் படங்களையும் பார்த்து

மகிழலாம். Page Option என்ற மெனுவில் ஐந்து வர்ணம் கொடுக்கப்பட்டுள்ளன. உங்களுக்கு பிடித்த வர்ணத்தை தேர்வு செய்து யாகூவின் முகப்புப் பக்கத்தை மாற்றலாம். தினமும் செய்திகள், கடிதத் தொடர்புகள், சினிமா, விளையாட்டுக்கள் போன்ற அனைத்து பொழுதுபோக்கு அம்சங்களையும் பயன்படுத்திக்கொள்ளலாம். தற்பொழுதுள்ள புதிய முகப்புப் பக்கம் வாடிக்கையாளர் மத்தியில் பெரிய மதிப்பினைப் பெற்றுள்ளது என்று யாகூ நிறுவன அதிகாரி ஒருவர் தெரிவித்துள்ளார்.

அதிக வருமானம் பெறும் கூகிள்!

கூகிள் நிறுவனம் யாகூவை மிஞ்சிவிட்டது. எப்படித் தெரியுமா? வருமானத்தில் தான். ஆம், கூகிள் நிறுவனம் கடந்த பெப்ரவரி மாதம் வரை கிட்டத்தட்ட 621,000 கோடிகளை சம்பாதித்துள்ளது. ஆனால் இதில் பாதி தொகையைத்தான் யாகூ சம்பாதித்துள்ளது. கூகிள் நிறுவனத்திற்கு ஏராளமான வாடிக்கையாளர்கள் உள்ளனர். கிட்டத்தட்ட 250 மில்லியன் பேர் கூகிள் இணையத்தளத்தை பயன்படுத்துகின்றனர். இந்த எண்ணிக்கை ஒவ்வொரு நாளும் மிக வேகமாக அதிகரித்து வருகிறது. அதிகமான வாடிக்கையாளர்தான் கூகிள் நிறுவனத்தின் பலமாகும். கூகிள் நிறுவனத்திற்கு விளம்பரத்தின் மூலமே பெரும்பான்மையான வருமானம் கிடைக்கிறது என்பது குறிப்பிடத்தக்கது.

இந்த வார இணையத்தளம்



www.shakthim.com இலங்கையின் முதல்தர வானொலியாக சக்தி எப். எம் திகழ்கிறது. இவ் சக்தி வானொலியை வீட்டிலுள்ள ரேடியோவில் மட்டும்தான் கேட்க முடியும் என்றில்லை. உங்களது அலுவலகத்தில் இணையத்தின் மூலமும் இவ் சக்தி எப்.எம்மை கேட்கக்கூடிய வசதியை சக்தி எப். எம்மின் இணையத்தளம் வழங்குகிறது. 24 மணி நேரமும் உலகின் எந்த மூலையிலிருந்தும் சக்தி எப். எம்மை கேட்கும் வசதியுள்ளது என்பது குறிப்பிடத்தக்கது.

40 அங்குல அகலம் கொண்ட வீடியோ திரை



வீடியோக்களில் பல்வேறு விதமான புதுமைகளை புகுத்தி நல்ல முறையில் செயல்படுத்த வேண்டும் என்று ஒவ்வொரு நிறுவனமும் நினைக்கின்றன. அந்தவகையில் ஜப்பான் நாட்டை சேர்ந்த நிறுவனம் ஒன்று 46 அங்குல அகலம் கொண்ட வீடியோ திரை

யைக் கண்டுபிடித்துள்ளது. இந்த திரையில் பார்க்கும் படங்கள் துல்லியமாக இருக்கும். எந்தவிதமான படங்கள் ஆனாலும் சரி நம்முடைய தேவைக்கு தக்க மாற்றமுடியும். டோக்கியோ நகரில் விற்பனைக்கு வந்த இந்த வீடியோ திரை பிரேவியா என்ற வீடியோக்களில் பயன்படுத்தப்படும் என்று தெரிவிக்கப்பட்டுள்ளது.

இணைய செய்திகள்...

- 1) இமெயில் மூலம் படங்கள், எழுத்துக்கள் மற்றும் வீடியோ பைல்கள், சொப்ட்வேயர்கள் போன்றவற்றை அனுப்பிக் கொள்ளலாம்.
- 2) இணையத் தளமொன்றை வடிவமைக்கும் போது பின்வரும் மென்பொருட்கள் பெரும்பாலும் பயன்படுத்தப்படும். HTML, Dreamviewer, XML, ASP, JavaScript, Flash MX, Front Page போன்றவற்றைக் குறிப்பிடலாம்.
- 3) இணையத் தளமொன்றை வேகமாக பதிவிறக்கம் (Download) செய்ய Multimedia, Video பைல்கள் இல்லாமல் படங்கள் மற்றும் எழுத்துக்களை பதிவிறக்கம் செய்ய கீழ்க்காணும் வழியை பின்பற்றுங்கள்.

Internet Explorer ஐ திறந்து Menu Bar லுள்ள Tools - Option என்பதை Click செய்ததும் டயலொக் பொக்ஸ் ஒன்று தோன்றும் அதில் Advance என்ற பிரிவை (Tab) கிளிக் செய்து Multimedia என்ற சொல்லுக்கு கீழுள்ள Multimedia, Audio, மற்றும் Video, Animation என்பவற்றுக்கு முன்னுள்ள டிக் அடையாளத்தை எடுத்து விட்டு OK செய்த பின் வெப் பேஜை டவுண்ட் செய்துங்கள்.

(Web Page ஒன்றை Download செய்யும் முறை File - Save as)

- 4) இணையத்தில் ஏதாவது சட்ட விரோத செயலில் ஈடுபட்டால் அதாவது மிரட்டல் மெயில் அனுப்புதல் அல்லது ஆபாச படங்களை அனுப்பினால் உடனடியாகவே யாரால் அனுப்பப்பட்டது? எங்கிருந்து அனுப்பப்பட்டது போன்ற சகல விபரங்களையும் கணினியிலுள்ள TCP/IP ID காட்டிக் கொடுத்துவிடும். இவ் ஐடி சகல கணினிகளிலும் இருக்கும். இணையப் பாவனையாளர்களே கவனம்.

கேள்வி - பதில் பிரிவு

கேள்வி: நான் வலம்புரி பத்திரிகையில் வெளியான கட்டுரையைப் படித்து இமெயில் முகவரி ஒன்றை உருவாக்கியுள்ளேன். இவ் முகவரியை பயன்படுத்தும் போது கீழுள்ள செய்தி வருகிறது.

Secutiry Alert :- You are about to leave a secure internet connection. It will be possible for others to view information you send Do you want to continue? Yes/No.

இந்த எச்சரிக்கை வரும்போது நாம் என்ன செய்யவேண்டும்? ஏன் வருகிறது? இதனை வராமல் தடுக்கமுடியுமா?

அ. தர்மசீலன்
சாவகச்சேரி

பதில்: நீர் எமது கட்டுரையை படித்து இமெயில் முகவரி உருவாக்கியுள்ளீர் என்பதை முதலில் பாராட்டுகின்றோம். சரி இந்த எச்சரிக்கை செய்தியானது கணினியை வைரஸிலிருந்து பாதுகாப்பதற்கானதாகும். இச் செய்தி வரும் போது கூடவே செக் பொக்ஸ் ஒன்று வரும் அதில் டிக் செய்துவிட்டு Yes ஐ

கணினிக் கல்வி கே.ர்.சாரங்கன்



யா/கொக்குவில் இந்துக் கல்லூரி

Email: kt.sarangan@gmail.com

கிளிக் செய்தால் மீண்டும் அந்த எச்சரிக்கைச் செய்தி வராது. நீங்கள் இன்றென்ற பாவிக்கும் போது சிறந்த அன்ரி வைரஸ் சொப்வேயரை நிறுவியிருந்தால் கணினியை கொடிய வைரஸிலிருந்து பாதுகாத்துக் கொள்ளலாம். அது மட்டுமல்ல இப்படிப்பட்ட எச்சரிக்கைச் செய்திகள் வருவதையும் தடுத்திக்கொள்ளலாம்.

Any questions? Email us at kt.sarangan@gmail.com

டிஜிட்டல் ஒடியோ பிளேயர்

ஜப்பான் நாட்டை சேர்ந்த நிறுவனமானது டிஜிட்டல் ஒடியோ பிளேயர் ஒன்றைக் கண்டுபிடித்துள்ளது. இந்த ஆடியோ பிளேயரானது ஒரு ஜிபிபிஐஐஓ மெமரி திறன் கொண்டது. இது ஸ்டீரியோ மைக்ரோபோனால் தயாரிக்கப்பட்டுள்ளது.

ரேடியோ வசதி மற்றும் 1.27 இஞ்ச் அளவிலான ஒளியை உமிழக்கூடிய பகுதி உள்ளது. சாதாரணமான அட்டை வடிவில் அமைக்கப்பட்டுள்ளது. இது 11.7 மி. மீற்றர் தடிமன் கொண்டது. 49 கிராம் எடையும் உடையது. இதன் விலை சுமார் 11 ஆயிரம் ரூபாயாக இருக்கலாம் என்று கணக்கிடப்பட்டுள்ளது.



தமிழர் காமராஜர்


மீள்பார்வை

முருக-தனுஷ்கோடி

10

வழக்குகள் தொடர்ந்தன!

1931-ல் இலண்டனில் வட்ட மேஜை மாநாடு நடந்தது. காந்திஜி அதில் கலந்துகொண்டார். அந்த மாநாட்டினால் ஒரு பயனும் ஏற்படவில்லை இந்தியாவில் மீண்டும் வெள்ளைக்கார ஆட்சியாளர்கள் அடக்கு முறையைத் தீவிரமாகக் கையாண்டார்கள். பல தலைவர்களைக் கைது செய்து சிறையில் வைத்தார்கள். காமராஜ்மீது ஜாமின் வழக்குத் தொடர்ந்தார்கள். ஈடு தொகை கட்டக் காமராஜ் மறுத்தார். உடனே தலைவருக்கு ஓராண்டு சிறைத்தண்டனை விதிக்கப்பட்டது. நேராக அவர் திருச்சி சிறைச்சாலைக்குக் கொண்டு செல்லப்பட்டார். தலைவர் சிறைச்சாலைக்கு அனுப்பப்பட்டது விருதுநகரில் பெரும் பரபரப்பை ஏற்படுத்தியது. அந்த நேரத்தில் விருதுநகர் தபால் நிலையத்தில் கையால் எழுதிய போஸ்டர் ஒன்று ஒட்டப்பட்டிருந்தது. விருநகர் மக்கள் சாரி சாரியாக வந்து அந்தப் போஸ்டலில் எழுதப்பட்டிருந்ததை படித்துச் சென்றனர். பொலிஸ்காரர் தலைகள் வாங்கப்படும் என்பதே போஸ்டரின் வாசகம். இரவோடு இரவாக இந்த போஸ்டரைத் தபால் நிலையச்சுவரில் ஒட்டியது யார் என்று கண்டுபிடிக்கப் பொலிஸார் அக்கறை காட்டவில்லை. இதனால் பொலிஸாரே ஒட்டியிருக்கலாம் என்பது என் சந்தேகம். அந்தப் போஸ்டரை ஒட்டியது நான்தான் என்று சாட்சிகள் தயார் செய்து என்னைப் பொலிஸார் கைது செய்து சிறைக்கு அனுப்பிவைத்தனர். எனக்கு இரண்டு வருடக்காவல் தண்டனை விதிக்கப்பட்டது.



அத்துடன் 500 ரூபாய் அபராதமும் போடப் பட்டுத் திருச்சி சிறைக்கு என்னை அனுப்பினார்கள். திருச்சி சிறையில் காமராஜை நான் சந்தித்தேன். இரண்டு நாட்களில் தலைவர் காமராஜ் திருச்சி சிறையிலிருந்து வேலூர் சிறைக்கு கொண்டு போகப்பட்டார். வேலூர் சிறையில் ஏராளமான காங்கிரஸ் தொண்டர்கள் அப்போது இருந்தார்கள். பக்தசிங் சதி வழக்கில் தண்டனை பெற்ற சிலரும் அதில் இருந்தனர். வேலூர் சிறையில் பக்தசிங்கின் நண்பர்களான ஜெயதேவ்கபூர், கமல்நாத் திவாரி ஆகியோரைத் தலைவர் சந்தித்துப் பேசினார்.

சதி வழக்குத் தொடரப்பட்டு தண்டனை அடைந்த காங்கிரஸ் வீரர்களைச் சிறையில் காமராஜ் சந்தித்துப் பேசியதை அடிப்படையாகக் கொண்டு அவர்மீது 1933 -ல் சதி வழக்குத் தொடர்ந்தனர். சென்னை சதி வழக்கு என்ற பெயரால் சர்வமாகாண சதி வழக்கில் காமராஜையும் சேர்க்கப்பொலிஸார் முயன்றனர். உதகமண்டலம் வர இருந்த வங்க அடக்குமுறைக் கவர்னர் சர் ஜான் ஆண்டர்சனை காமராஜம் கே. அருணாசலமும் மற்றவர்களும் சுட்டுக்கொல்ல சதி நடத்தியதாகவும் காமராஜ்தான் இதற்குப் பொறுப்பு என்றும் இதற்காக அருணாசலத்துக்குக் கொடுக்க இரண்டு கைத்துப்பாக்கிகளை காமராஜ் ஏற்பாடு செய்தார் என்றும் பொலிஸ் தரப்பில் கூறப்பட்டது. ஆனால் இந்த வழக்கு வெற்றி பெறாமல் போகவே அடுத்து ஒரு சதி வழக்கைத் தொடர்ந்தனர்.

ஸ்ரீ வில்லிபுத்தூர் விருதுநகர் பொலிஸ் ஸ்டேஷன் வெடிகுண்டு வழக்கு என்ற மற்றொரு வழக்கைப் போட்டனர்.

இந்த வழக்கில் கே. எஸ். முத்துசாமி முதல் எதிரி காமராஜ், இரண்டாவது எதிரி நிருபர் மாறியப்பன், மூன் றாவது எதிரி நாராயணசாமி, நான்காவது எதிரி வெங்கடாசலம் என்பவர் அப்புவராக மாறினார்.

விருதுநகரில் பாம்பே ஷோ ஒன்று நடந்தது. அதில் முத்துசாமி இரவு இரண்டு மணிவரை விருதுநகர் சப்-இன்ஸ்பெக்டர் அனந்தராமகிருஷ்ணனுடன் இருந்தார். ஆனால் அதே இரவில் தான் பொலிஸ் ஸ்டேஷன் மீது வெடிகுண்டு வீசியதாக வழக்கு ஜேர்டிக்கப்பட்டது. சென்னையில் இருந்து சி.ஜ.டி. இன்ஸ்பெக்டர் தோத்தாத்திரி ஜயங்கார் அதற்காகவே விருநகருக்கு வந்து அந்தப் பொய் வழக்கை ஜோடித்தார்.

ஆனால் அதில் பொய்ச்சாட்சி சொல்லுவதற்கு விருதுநகர் சப் இன்ஸ்பெக்டர் அனந்தராமகிருஷ்ணனே மறுத்துவிட்டார். அதனால் அவரை வேறு ஊருக்கு மாற்றினார்கள் மாற்றல் உத்தரவுடன் அவர் வேறு ஊருக்குச் சென்றார். சிவகாசி பொலிஸ் டெப் க்யூபிரின்டெண்டெட் பார்த்த சாரதி ஜயங்கார் பின்னர் சென்னை மாநில ஜ.ஜி.யாக இருந்தவர் இந்த வழக்கை ஜோடிப் பதில் முழுப்பங்கு வகித்தார். அப்புவர் வெங்கடாசலத்தை அடித்து உதைத்துச் சித்திரவதை செய்து ஓர் ஒப்பூதல் கடிதம் வாங்கி நீதி மன்றத்தில் சமர்ப்பிக்கச் செய்தார். ஆனால் மனச்சாட்சியை மதித்து நடக்கும் வெங்கடாசலம் தான் கொடுத்த ஒப்பூதல் கடிதம் பொலிஸாரின் சித்திரவதைக்குப் பணிந்து தான் கொடுக்கப்பட்டது. என்று நீதிபதி முன்பு கூறிவிட்டார். பிரபல பத்திரிகை ஆசிரியர் போத்தன் ஜோசப் பின் சகோதரரும் வழக்கறிஞருமான ஜார்ஜ் ஜோசப் இந்த வழக்கில் காமராஜ் முத்துசாமி ஆகியோருக்காக வாதாடி வழக்கை உடைத்தார்.

வழக்கை விசாரித்த முதல் வகுப்பு மாஜிஸ்திரேட் ஜே.பி. எல். மனளரோ பொலிஸ் தரப்பின் சாட்சியங்கள் நம்பத்தக்கவையாக இல்லை இவ்வளவு அறிவுள்ள இளைஞர்கள் ஒரு வெடிகுண்டு சதியை இவ்வளவு பலவீனமாகத் திட்டமிட்டார்கள் என்று கூறிக் காமராஜ் உட்பட அனைவரையும் விடுதலை செய்தார்.

இந்த வழக்கு நடந்துகொண்டிருந்தபோது தமிழகத்தில் சுற்றுப்பயணம் மேற்கொண்டிருந்த காந்திஜி ராஜபாளையத்தில் குமாரசாமி ராஜா இல்லத்தில் தங்கியிருந்தார். அங்கு டாக்டர் டி. எஸ். எஸ். ராஜனிடம் இந்த வழக்கைத் தீவிரமாக நடத்துமாறு காந்திஜி கூறினார். ராஜனும் வழக்கின் வெற்றிக்குப் பெரிதும் உதவினார்.

இந்தச் சதி வழக்குத் தொடர்ந்தபோது ஒரு நாள் பொலிஸார் காமராஜ் வீட்டை முற்றுகையிட்டு வீட்டினுள் நுழைந்து சோதனை போட முயற்சித்தனர். அப்போது வீட்டில் காமராஜ் இல்லை தாயார் சிவாகாமி அம்மையார் மட்டுமே இருந்தார். வீட்டு வாசலில் அவர் பொலிஸாரைத் தடுத்து நிறுத்தினார். உள்ளே வராதீர்கள் வீட்டைச் சோதனை போடவேண்டும் என நீங்கள் விரும்பினால் சோதனையின் போது எனக்குத் தெரிந்த ஆண்கள் யாராவது உடன் இருக்கவேண்டும் என்றார் அவர். பின்னர் உறவினர் ஒருவர் அழைத்து வரப்பட்டார். அதன் பிறகே வீட்டைச் சோதனையிடச் சிவாகாமி அம்மையார் அனுமதி கொடுத்தார். சோதனையில் பொலிஸாருக்குத் தடயங்கள் எதுவும் கிடைக்கவில்லை.

இந்தச் சதி வழக்கில் மட்டும் தீர்ப்பு மாறுபட்டிருந்ததால் காந்திஜியின் கடைசி வாரிசு நாட்டுக்கு கிடைத்திருந்திருக்காது பக்தசிங்கையும் அவர் தோழர்களையும் பற்றிய கயிறு தலைவர் கழுத்தையும் முத்தமிட்டிருக்கும் அல்லது அந்தமான் தலைவரை வரவேற்றிருந்திருக்கும். நாடும் நாட்டு மக்களும் பெற்ற தவப்பயன் காமராஜ் மீண்டும் விடுதலை பெற்றார். எட்டு மாதங்களாக இந்த வழக்கு விசாரணை நடந்தது. இந்த வழக்கால் காமராஜ் தந்தை சேமித்து வைத்து இருந்த பணம் எல்லாம் காலியா கியது. வீடு மட்டுமே எஞ்சி நின்றது. (தொடரும்)

பாடசாலை பதில் அதிபர்களுக்கு— நிரந்தர நியமனம் வழங்க நடவடிக்கை

(கொழும்பு)

நாட்டில் 5 ஆயிரம் அதிபர்களுக்கு வெற்றிடம் உள்ளது. அதேவேளை 3ஆயிரத்து 500 பதில் அதிபர்கள் கடமையாற்றி வருகின்றனர். மேலும் ஆயிரத்து 500 பேரைப் பீட்சை மூலம் உள்ளீர்க்க நடவடிக்கை எடுக்கப்பட்டுள்ளது. அத்துடன் அதிபர்களை விரைவில் நிரந்தரமாக்கவும் நடவடிக்கை எடுக்கப்பட்டுள்ளது.

இவ்வாறு கல்வியமைச்சர் சசில் பிரேம்ஜயந்த தன்னைச் சந்தித்த பதில் அதிபர்கள் சங்கத் தூதுக்குழுவிடம் உறுதியளித்தார். நீர்ப்பாசன துறை அபிவிருத்தி அமைச்சர் எம்.ஜி. அன்வர் இஸ்மாயிலின் ஏற்பாட்டில் கல்வியமைச்சில் இச்சந்திப்பு நடைபெற்றது.

அமைச்சர் அன்வர் இஸ்மாயிலுடன் அம்பாறை மாவட்ட பதில் அதிபர்கள் சங்கத்தலைவர் அமீர் அலி செயலாளர் ஜ. எல். எம். சலீம் உறுப்பினர்களான மஜீத் மன்கூர் ஆகியோர் சந்திப்பில் கலந்துகொண்டனர்.

வட-கிழக்கு மாகாண பதில் உதவிக்கல்விப் பணிப்பாளர்களின் வேண்டுகோளையும் அமைச்சர் அன்வர் இஸ்மாயில் கல்வியமைச்சரிடம் தெரிவித்தார். பதில் உதவிக்கல்விப் பணிப்பாளர்களையும் நிரந்தரமாக்க நடவடிக்கை எடுத்துள்ளதாக கல்வியமைச்சர் உறுதியளித்தார்.

இரு பரீட்சை முடிவுகளையும் வெளியிட்ட பிற்பாடு இவர்களை நிரந்தரமாக்க ஏற்பாடு செய்யப்படுமென்று கூறப்பட்டுள்ளது. (க-7)

சனாமி எச்சரிக்கை பிரிவு ஜூலை முதல் செயற்படும்!

(கொழும்பு)

சனாமி நிலைமை தொடர்பாக எச்சரிக்கை செய்யும் வகையில் இலங்கை கடற்பிரதேசத்தில் அமைக்கப்பட்டுள்ள சனாமி எச்சரிக்கை பிரிவு எதிர்வரும் 06 ஆம் திகதி முதல் செயல்படும் என தெரிவிக்கப்படுகிறது.

கிரிந்தமோதர மற்றும் திருகோணமலை பிரதேசத்திலும் கடற்பிரதேசத்திலும் இதற்கான உபகரணங்கள் பொருத்தப்பட்டுள்ளதுடன் அதற்கான எச்சரிக்கை செய்யும் மத்திய நிலையம் மோதர மட்டக்குளிய நாரா நிறுவனத்தில் நிறுவப்பட்டுள்ளது.

உலகம் பூராக நாடுகள் பலவற்றில் அமைக்கப்பட்டுள்ள சனாமி எச்சரிக்கை தகவல் நிலையங்களுடன் செய்தியூபாக தொடர்புபடுத்தப்பட்டுள்ளதுடன் 24 மணித்தியாலயங்களும் இது செயல்படும் எனவும் நாரா நிறுவனம் தெரிவித்துள்ளது. (க)

நல்வூர் கந்தசுவாமி ஆலய மகோற்சவ ஏற்பாடுகள் குறித்த கவன்கூறியுடல்!

(யாழ்ப்பாணம்)

நல்லூர் கந்தசாமி கோவில் வருடாந்த மஹோற்சவ ஏற்பாடுகள் தொடர்பான கலந்துரையாடல் எதிர்வரும் 30 ஆம் திகதி வெள்ளிக்கிழமை பி.ப 3 மணிக்கு யாழ்ப்பாணம் மாநகர ஆணையாளர் சி. வி. கே சிவஞானம் தலைமையில் நல்லூர் இந்து விடுதியில் இடம் பெறவுள்ளது. இக்கலந்துரையாடலில் சமூகமளிக் குமாறு இலங்கை மின்சார சபை, பொலிஸ்நிலையம், வடபிராந்தியபோக்குவரத்துச் சபை, தனி யார் சிற்றூர்தி போக்கு வரத்துச் சங்கம் மற்றும் தொண்டர் நிறுவனங்களின் பொறுப்பதிகாரிகளுக்கும் நல்லூர் ஆலய அறங்காவலருக்கும் மாநகர சபை பகுதிக் கிளைத் தலைவர்களுக்கும் யாழ்ப்பாணம் மாநகர சபை செயலாளரால் அழைப்பு விடுக்கப்பட்டுள்ளது.

கணனிப் பயிற்சி

(யாழ்ப்பாணம்)

யாழ்ப்பாணம் மாவட்டத்தில் உள்ள ராட்சி சபை அலுவலகங்களுக்கு 'கட் ரெப்' நிதி ஒதுக்கீட்டின் கீழ் கணனிப் பயிற்சி வழங்கப்பட்டு வருகிறது. முதற்கட்டமாக தெரிவு செய்யப்பட்டவர்களுக்கான பயிற்சி நெறி யாழ்ப்பாணம் மாநகர நிறுவனத்தில் நடைபெற்று வருகின்றது.

சனி ஞாயிறு தவிர்ந்த கடமை நாட்களில் மு.ப 9 மணிமுதல் பி.ப 4.30 மணி வரை இந்தப் பயிற்சி வழங்கப்பட்டு வருகின்றது. (க)

வடக்கு-கிழக்கை பிரிக்க சட்டமூலம்;

(கொழும்பு)

வடக்கு-கிழக்கு மாகாணங்களைத் தனித்தனியே பிரிப்பதற்கான சட்டமூலத்தை அடுத்த மாதம் நாடாளுமன்ற நிகழ்ச்சி நிரலில் சேர்த்துக் கொள்வதற்கான நடவடிக்கைகள் எடுக்கப்பட்டிருப்பதாக ஜாதிக் வெறல உறுமய வின் நாடாளுமன்ற உறுப்பினர் அத்துரலிய ரத்ன தேரர் தெரிவித்துள்ளார்.

இந்த விசேட சட்டமூலத்தை நாடாளுமன்ற நிகழ்ச்சி நிரலில் சேர்ப்பதற்கான அனைத்து நடவடிக்கைகளும் எடுக்கப்பட்டிருப்பதாக அவர் குறிப்பிட்டார்.

வடக்கு-கிழக்கில் வாழும் மக்களுக்கு நிவாரணம் வழங்குவதற்காகவும் இரு மாகாணங்களினதும் நிர்வாக நடவடிக்கைகளை சீராகக் கொண்டு நடத்துவதற்கும் இந்த மாகாணங்களைத் தனித்தனியே கொண்டு செல்லல் வேண்டும் என அந்த சட்ட மூலத்தில் தெரிவிக்கப்பட்டுள்ளது கவும் அதற்கென நாடாளுமன்றத்தின் அனுமதியைப் பெற்றக் கொள்ளவுள்ளதாகவும் அவர் மேலும் தெரிவித்துள்ளார். (க)

சாரதி அனுமதிப்பக்திரம் பெற பின்னடிப்பு

(யாழ்ப்பாணம்)

மோட்டார் வாகன போக்குவரத்துத் திணைக்களத்தில் இவ் வரும் சாரதி அனுமதிப்பக்திரம் பெறுபவர்களின் எண்ணிக்கை கடந்த ஆண்டை விட குறைவடைந்துள்ளதாக திணைக்கள வட்டாரங்கள் தெரிவிக்கின்றன.

நாட்டில் நிலவும் அசாதாரண சூழ்நிலை காரணமாக மோட்டார் சைக்கிள் பாவனை குறைந்துள்ளமையும் ஒரு காரணமாகவுள்ளது என திணைக்கள அதிகாரி ஒருவர் கூறினார். (க-132,133)

இந்தியாவுடனான அணுசக்தி உடன்பாடு திருத்தம் செய்ய அமெரிக்க அரசு முடிவு

இந்தியாவுடனான அணுசக்தி உடன்பாட்டில் முக்கிய திருத்தம் மேற்கொள்ள, அமெரிக்க பாராளுமன்றத்தின் சர்வதேச உறவுகள் குழு முடிவு செய்துள்ளது. இந்தியா மற்றொரு அணு ஆயுத சோதனையில் ஈடுபட்டால் ஒப்பந்தம் ரத்து செய்யப்பட்டு விடும் என்பது அந்த முக்கிய திருத்தமாக இருக்கலாம் என்றும் தகவல்கள் வெளியாகியுள்ளன.

இந்தியா அணுசக்தி மூலம் மின்சாரம் உற்பத்தி செய்வதில் ஆர்வம் காட்டி வருகிறது. இதற்கு யுரேனியம் தேவை. அணு ஆயுத பரவல் தடைச்சட்டத்தில் இந்தியா கையெழுத்திடாததால் யுரேனியம் வளம் கொண்ட நாடுகள் இந்தியாவுக்கு எதிர்ப்புத் தெரிவித்து வருகின்றன.

சமீபத்தில் இந்தியா மற்றும் அமெரிக்கா இடையே அணுசக்தி உடன்பாடு ஒன்று எட்டப்பட்டது. இந்தியாவுக்குத் தேவையான யுரேனியம் சப்ளை செய்வதே இந்த உடன்பாட்டின் முக்கிய அம்சம்.

இந்த உடன்பாட்டுக்கு அமெரிக்க பாராளுமன்றம் இன்னும் ஒப்புதல் அளிக்கவில்லை. அதன் இரு சபைகளான காங்கிரஸ் மற்றும் செனட் சபைகளின் சர்வதேச உறவுகள் குழுக்கள் இந்த உடன்பாடு பற்றி ஆலோசனை நடத்தி வருகின்றன. இந்த குழுக்கள் ஒப்புதல் அளித்த பிறகு

அமெரிக்க பாராளுமன்றத்தில் இதற்கான மசோதா தாக்கல் செய்யப்படும். பாராளுமன்றம் ஒப்புதல் அளித்த பிறகே ஒப்பந்தம் இறுதி பெறும்.

இந்நிலையில், இந்த உடன்பாட்டில் முக்கிய திருத்தம் மேற்கொள்ளவும் அமெரிக்க காங்கிரஸ் சபையின் சர்வதேச உறவுகள் கமிட்டி முடிவு செய்துள்ளது. இந்தியா ஏற்கனவே இரண்டு முறை அணு ஆயுத சோதனை மேற்கொண்டுள்ளது. மேற்கொண்டு சோதனை நடத்தினால், இந்த ஒப்பந்தமே ரத்தாகி விடும் என்பது அந்த முக்கிய திருத்தத்தின் சாரம்சமாக உள்ளது.

இது குறித்து இன்று இந்த கமிட்டி கூட்டத்தில் முடிவு எடுக்கப்படவுள்ளது. இதில் 50 பேர் உறுப்பினர்களாக உள்ளனர். இதே போல் இந்தியா உடனான அணுசக்தி உடன்பாடு குறித்து செனட்டின் சர்வதேச உறவுகள் கமிட்டி நான்கு தீவிரமாக ஆலோசனை செய்யவுள்ளது. (கு)



என் உதவியை அமெரிக்கா நாடும் சதாம் உசேன் நம்பிக்கை!

(அம்மான்)
ஈராக்கில் இரத்தக்களறியை தடுத்து நிறுத்த தனது உதவியை அமெரிக்கா கேட்கும். அதன்மூலம் தான் அமெரிக்கப் படை வெளியேற வழி கிடைக்கும் என சதாம் உசேன் நம்புவதாக அவரது தலைமை வழக்கறிஞர் தெரிவித்தார்.

சதாமின் வழக்கறிஞர் குழுத்தலைவர் கலீல் அல் துலையி இது தொடர்பில் மேலும் கூறுகையில், அமெரிக்கர்களின் உதவியால் அதிகாரத்திற்கு வந்த எடுபிடிகளால் அவர்களையும் காப்பாற்றமுடி

யாது. ஈராக் மக்களையும் காப்பாற்ற முடியாது. எனவே அமெரிக்கர்கள் நிச்சயமாக என்னிடம் வருவார்கள். மிகப்பெரிய சங்கடத்தில் சிக்கித் தவிக்கும் தங்களைக் காப்பாற்றும்படி எனது தலைமையை அவர்கள் ஏற்பார்கள் என்று சதாம் நம்புகிறார்.

ரத்தக்களறியை தடுத்து நிறுத்தவும் ஈராக் மக்கள் அனைவரையே விடுதலைக் காகவும் நாம் உதவிசெய்வோம். ஈராக் கியர்களை மட்டுமன்றி அமெரிக்கர்களையும் காப்பாற்றுவோம் என்று சதாம் கூறினார் என்றார். (கு)


விமதியில் தீ விபத்து 5 பேர் பலியாகினர்

(மாஸ்கோ)
ரஷ்யாவில் உள்ள ஒரு விடுதியில் ஏற்பட்ட தீ விபத்தில் ஐந்து பேர் கொல்லப்பட்டனர். ஆறுபேர் காயமடைந்தனர்.

ரஷ்யா காண்டி மான்சிஸ்க் மாகாணத்தில் உள்ள பெலோயார்ஸ்கி நகரில் அமைந்துள்ள ஒரு விடுதியில், உக்ரைன் மற்றும் பெலாரஸ் நாடுகளைச் சேர்ந்த 80க்கும் மேற்பட்டவர்கள் தங்கி இருந்தனர்.

இந்த விடுதியில் நேற்றுமுன்தினம் அதிகாலையில் ஏற்பட்ட தீவிபத்தில், ஐந்து பேர் சம்பவ இடத்திலேயே உயிரிழந்தனர். ஆறுபேர் காயமடைந்தனர். அவர்கள் மருத்துவமனையில் அனுமதிக்கப்பட்டனர். தீ அணைப்புப் படை வீரர்கள் உடனடியாக சம்பவ இடத்துக்கு விரைந்தனர்.

இதற்கிடையில், இந்தத் தீ விபத்தில் 11பேர் உயிரிழந்ததாகவும் கூறப்படுகிறது. (கு)



விண்ணில் உள்ள சர்வதேச விண்வெளி ஆராய்ச்சி மையத்தில் தங்கியுள்ள விண்வெளி வீரர்களுக்காக பிராணவாயு உள்ளிட்ட அத்தியாவசியப் பொருட்களை சுமந்து கொண்டு ரஷ்யாவின் எம்.57 ஆளில்லா விண்கலம் நேற்று முன்தினம் கசகஸ்தானில் உள்ள பைகானூர் ஏவுதளத்திலிருந்து புறப்பட்டுச் சென்றது.



பிரபல ஹொலிவுட் நடிகை நிக்கோல் கிட்மேன், கீத் அர்பன் என்பவரை அவுஸ்திரேலியாவில் உள்ள சிட்னி நகரில் திருமணம் செய்து கொண்டார்.

எண்ணெய் வழங்குவதை நிறுத்திவிடுவோம் உலக நாடுகளுக்கு ஈரான் எச்சரிக்கை!

(தெஹ்ரான்)
ஈரான் மீது தாக்குதல் தொடுக்கப்பட்டால் எண்ணெய் வழங்குவதை நிறுத்தி விடுவோம் என்று ஈரானிய எண்ணெய்த் துறை அமைச்சர் காஜிம் வசீரி-ஹமானா எச்சரித்துள்ளார்.

ஈரானியத் தொலைக்காட்சிக்கு கடந்த சனிக்கிழமை அளித்த பேட்டியில் இந்த எச்சரிக்கையை அவர் விடுத்தார்.

சர்வதேசச் சந்தையில் கச்சாபெற்றோலிய எண்ணெய் விலை இப்போது ஒரு பீப்பாய்

70 டொலர்களுக்கு விற்கிறது. எண்ணெய் சப்ளையை நாங்கள் நிறுத்தினாலோ, குறைத்தாலோ அது உடனடியாக ஒரு பீப்பாய் 100 டொலர்களுக்கு உயரும் வாய்ப்பு இருக்கிறது.

ஈரானில் நலன்களுக்கு ஆபத்து ஏற்பட்டால், எல்லாவிதமான நடவடிக்கைகளையும் எடுத்து தற்காத்துக் கொள்வோம். சர்வதேசச் சந்தைக்கு எண்ணெய் அனுப்பாமல் இருப்பதும் அதில் ஒன்று என்றும் அவர் மேலும் தெரிவித்தார். (கு)

ஆப்கானிஸ்தானில் சண்டை 48 தலிபான்கள் பல!

(காந்தகார்)
ஆப்கானிஸ்தானில் அமெரிக்கா தலைமையிலான கூட்டு படைக்கும் தலிபான் தீவிரவாதிகளுக்கு இடையே நடைபெற்ற துப்பாக்கி சண்டையில் 48 தீவிரவாதிகள் கொல்லப்பட்டனர்.

ஆப்கானிஸ்தானில் அமெரிக்கா, பிரிட்டன் உள்ளிட்ட நாடுகளின் இராணுவத்தினர் அடங்கிய கூட்டுப் படையினர் பாதுகாப்பில் ஈடுபட்டுள்ளனர்.

இந்நாட்டின் தெற்குப் பகுதியில் உள்ள பாஞ்சுவே மாவட்டத்தில் சனிக்கிழமை இரவு தீவிரவாதிகளை தேடும் பணியில் இராணுவ வீரர்கள் இறங்கினர். அப்போது அங்குள்ள பழுத்தோட்

டத்தில் மறைந்திருந்த தலிபான் தீவிரவாதிகள், இராணுவ வீரர்களை நோக்கி துப்பாக்கியால் சுட்டனர். ஹெலிகொப்டர் உதவியுடன் கூட்டு இராணுவப்படை பதிலடி தாக்குதல் நடத்தியது. நான்கு மணி நேரம் இந்தத் துப்பாக்கி சண்டை நீடித்தது.

இராணுவ வீரர்களின் அதிரடி தாக்குதலில் தலிபான் தீவிரவாதிகள் 48பேர் கொல்லப்பட்டனர். இராணுவ வீரர்கள் தரப்பில் உயிரிழப்பு ஏற்பட்டதாக தகவல் இல்லை. சம்பவம் நடைபெற்ற பகுதியில் இருந்து ஏ.கே. -47 ரக துப்பாக்கிகளும், ஏராளமான வெடி மருந்துகளும் பறிமுதல் செய்யப்பட்டன. (கு)

ஆயுதங்களை ஒப்படையுங்கள்!

மாவோயிஸ்ட் தீவிரவாதிகளுக்கு நேபாள அரசு நிபந்தனை

(காத்மாண்ட்)
ஐ.நா. சபையின் கண்காணிப்பின் கீழ் ஆயுதங்களை ஒப்படைக்காவிட்டால் இடைக்கால அரசில் சேருவதற்கு மாவோயிஸ்ட்டுகளை அழைக்க மாட்டோம் என்று நேபாள உள்துறை அமைச்சர் கிருஷ்ணா சித்தவுலா கூறினார்.

நேபாள உள்துறை அமைச்சரும் மாவோயிஸ்ட் தீவிரவாதிகளுடன் பேச்சுநடத்தும் குழுவின் தலைவருமான கிருஷ்ணா சித்தவுலா இது தொடர்பில் மேலும் கூறுகையில்,

ஐக்கிய நாடுகள் சபையின் அமைதி கண்காணிப்புக் குழுவிடம் மாவோயிஸ்ட்

தீவிரவாதிகள் ஆயுதங்களை ஒப்படைக்க வேண்டும் அதற்கு முன்னர் நாட்டின் இடைக்கால அரசில் மாவோயிஸ்ட்டுகள் சேர்த்து கொள்ளப்படமாட்டார்கள். அரசியல் நிர்ணய சபைக்கான தேர்தலும் ஆயுதங்களை ஒப்படைக்கும் பணியும் ஒரே சமயத்தில் நடைபெறும்.

அரசியல் நிர்ணய சபைக்கான தேர்தல் நடைபெறும் போது நேபாள இராணுவம் மற்றும் மாவோயிஸ்ட்டுகளின் துப்பாக்கிகளுக்கு ஓய்வு அளிக்கப்படும். மாவோயிஸ்ட்டுகளுக்கு ஒரு மாதத்தில் அமைச்சரவையில் இடம் அளிப்பது சாத்தியமில்லை என்றார். (கு)

உங்களுக்கு எந்தெந்த உரிமைகள் தேவை என்று கருதுகிறீர்களோ அதே உரிமைகளை அனைத்து மனிதர்களுக்கும் வழங்குங்கள்.

-இங்கர்சால்



வலம்புரி

ஜே.வி.பிக்கு வழங்கிய உறுதிமொழியை நிறைவேற்றவே நேரடிப் பேச்சு

நோர்வேயை விலக்கிவிட்டு அரசும் விடுதலை புலிகளும் நேரடிப் பேச்சுவார்த்தை நடத்தலாம் என ஜனாதிபதி மகிந்த ராஜபக்ஷ கூறியுள்ளார்.

மேற்போந்த தனது சிந்தனையை விடுதலை புலிகளுக்கும் அவர் தெரிவித்துள்ளார். நோர்வேயின் அனுசரணையை விலக்கிவிட்டு அரசும் விடுதலைப்புலிகளும் நேரடிப் பேச்சுவார்த்தை நடத்தலாம் என்ற மகிந்தவின் சிந்தனையை அடியோடு நிராகரித்த விடுதலைப்புலிகள் - அதற்கான விளக்கத்தையும் முன்வைத்துள்ளனர்.

கடந்த காலங்களில் அரசும் விடுதலைப்புலிகளும் நேரடியாகப் பேச்சுவார்த்தை நடத்திய போதிலும் அதில் ஏற்பட்ட நம்பிக்கையினங்களும் முறையற்ற கற்பிதங்களுமே பேச்சுவார்த்தை தோல்வியில் முடிந்துபோகக் காரணமாயிற்று.

இதன் காரணமாகவே இருதரப்புப் பேச்சுவார்த்தையில் சர்வதேசத்தின் மத்தியஸ்தம்தேவை என்ற முடிவு எடுக்கப்பட்டது.

இதற்கமைவாகவே நோர்வேயின் அனுசரணைப்பணி கிடைக்கப் பெற்றது. சர்வதேச நாடொன்றின் அனுசரணைப்பணி கிடைத்தும் கூட சமாதான இலக்கை எட்டமுடியாதுள்ளது. இதற்குக் காரணம் இனப்பிரச்சினை நீண்ட காலம் நீடித்து வலுவடைந்தமையேயாகும்.

ஆரம்பகட்டத்திலேயே சர்வதேசத்தின் அனுசரணைப்பணியைப் பெற்றிருந்தால் நிச்சயமாக இனப்பிரச்சினையை தீர்த்திருக்க முடியும்.

என்ன செய்வது! இலங்கையில் நிலவுவது இனப்பிரச்சினை என்பதை ஏற்றுக் கொள்வதிலேயே அரசாங்கம் நீண்ட காலத்தை செலவிட்டது.

கூடவே தமிழர்களை அழித்துவிட்டால் அவர்களின் இனத்துவம் அழிந்து போய்விடும். அதன் மூலமாக இலங்கை தனித்துப் பெளத்த சிங்கள நாடாகிவிடும் என்ற சிந்தனையும் ஆட்சியாளர்களிடம் நீண்டகாலமாகப் புரையோடியிருந்தது.

இத்தகைய அழிவைத் தடுக்கும் சிந்தனையிலிருந்து விடுபடுவதற்கே பல ஆண்டுகள் எடுக்கின்ற நிலையில் நோர்வேயின் அனுசரணைப்பணியை விலக்கிவிட்டு அரசும் விடுதலைப்புலிகளும் நேரடியாகப் பேச்சுவார்த்தை நடத்தலாம் என்ற ஜனாதிபதி மகிந்த ராஜபக்ஷவின் கருத்து இம்மியும் யதார்த்தத்திற்குப் பொருத்துடையதல்ல.

இவ்வாறு அவர் கருத்துக் கூறியதிலிருந்து இரு விடயங்களை நாம் புரிந்து கொள்ள முடியும். அதில் ஒன்று, சர்வதேசத்தின் அனுசரணைப்பணியால் இலங்கையரசு தமிழ் மக்களுக்கு இழைக்கும் கொடுந்தனங்கள் உடனுக்குடன் அம்பலமாகின்றது. எனவே அதனைத் தடுக்க வேண்டிய தேவை இலங்கையரசுக்குண்டு.

மற்றையது நோர்வேயின் அரசுக்கு நம்பிக்கையில்லை என்பது.

அதாவது விடுதலைப்புலிகளுக்குச் சார்பாக நோர்வே செயற்படுகின்றது என்ற குற்றச்சாட்டு பேரினவாதிகளிடம் ஏற்கனவே இருந்து வந்துள்ளது.

எனவே இவற்றைத் தவிர்ப்பதற்காக விடுதலைப்புலிகளின் உதவியுடன் நோர்வேயை விலக்க ஜனாதிபதி மகிந்த ராஜபக்ஷ முயற்சிக்கின்றார்.

நோர்வேயை விலக்குதல் என்று ஜே.வி.பிக்கு கொடுத்த வாக்குறுதியை இதனுடாக நிறைவேற்றுவதே ஜனாதிபதி மகிந்த ராஜபக்ஷவின் திட்டம் என்பது வெளிப்படை.

இலங்கை தமிழர்களின் தோல்விக்கு பலவீனமான தலைவர்களே காரணம்

என்கிறார் சிங்கப்பூரின் சிற்பி லீ. குவான்யூ



(கொழும்பு)

இலங்கைத்தீவை இனி ஒரு போதும் ஒன்றாக்க முடியாது அந்த ஆட்சியமைப்பை மாற்றும்படி அல்லது நெகிழ்ச்சித் தன்மையைக் கைக்கொள்ளும்படி அல்லது பிரித்து வழங்கும்படியாவது அவர்களுக்குச் சொல்லியிருக்க வேண்டும் என சிங்கப்பூரின் சிற்பியான லீ குவான்யூ தெரிவித்துள்ளார்.

லீ குவான்யூ பற்றி வெளியிடப்பட்டுள்ள 'லீ குவான்யூ என்ற மனிதரும் அவரது எண்ணங்களும்' என்ற நூலில் லேயே அவர் இவ்வாறு குறிப்பிட்டுள்ளார்.

'லீ குவான்யூ என்ற மனிதரும் அவரது எண்ணங்களும்' என்பது சிங்கப்பூரில் அண்மையில் வெளியிடப்பட்ட ஒரு நூலின் தலைப்பாகும். 'ஸ்ரெய்ற் ரைம்ஸ்' சஞ்சிகையைச் சேர்ந்த மூன்று உட்கவியலாளர்களான ஹுவான் பூக் குவான் வாரன பெர்னாண்டஸ் மற்றும் சுமிகேரான் ஆகியோரால் எழுதப்பட்ட இந்த நூலின் லீ குவான்யூவின் வாழ்வை வழிப்படுத்திய நிகழ்வுகள் பற்றியும் அவர் சிங்கப்பூரை ஆண்ட விதம் பற்றியும் அவர் அளித்த செவ்விகள் அடங்கியுள்ளன.

அந்த நூலில் இலங்கையைப் பற்றி இப்படித்தான் லீ குவான்யூ கூறியிருக்கிறார்:

எமது செயற்பாடுகளின் பின் விளைவுகளை நாம் எதிர்கொண்டுதான் ஆகவேண்டும். நாங்கள் எங்கள் மக்களுக்கு பதில் சொல்ல வேண்டியவர்கள் அவர்களுக்காக சரியான முடிவுகளை நாங்கள் தான் எடுக்கின்றோம்.

பழைய பிலிப்பைன்ஸ், பழைய இலங்கை, பழைய கிழக்குப் பாசிஸ்தான் மற்றும் பல நாடுகளைப் பாருங்கள் இந்த நாடுகளுக்கும் இடங்களுக்கும் நான் போயிருக்கிறேன். 1956ஆம் ஆண்டில் முதன்முதலாக கொழும்புக்குச் சென்றிருந்த போது அது சிங்கப்பூரை விடச் சிறப்பான நகரமாக இருந்தது.

சிங்கப்பூர் மூன்றரை வருடகாலம் ஜப்பானிய ஆக்கிரமிப்புக்குக் கீழ் இருந்ததும் கொழும்பானது மவுண்ட் பேட்ட

னுடைய தென்கிழக்காசிய கட்டளைப் பீடத்தின் மையமாக அல்லது தலைமையகமாக இருந்ததும் தான் அதற்குக் காரணமாகும். அவர்களிடம் ஸ்ரேலிங் பவுண்டுகளில் சேமிப்புக்கள் இருந்தன.

அவர்களிடம் இரண்டு பல்கலைக்கழகங்கள் இருந்தன. கல்வியூட்டப்பட்ட திறமைசாலிகள் இருந்தனர். அமெரிக்க மிதவாதிகளும் பிரித்தானிய மிதவாதிகளும் சொல்வதை நீங்கள் நம்புவதனால் அவர்கள் செழித்தோங்கியிருக்க வேண்டும் ஆனால் அப்படி எதுவும் நிகழவில்லை. ஒரு ஆளுக்கு ஒரு வாக்கு என்பது தமிழ் சிறுபான்மையினருக்கு மேல் சிங்களப் பெரும்பான்மையினர் மேலாதிக்கம் கொள்ளவே உதவியது. செயல்முறைப்பும், புத்திசாலித்தனமும் கொண்ட இந்த தமிழ் சிறுபான்மையினர் கடுமையாக உழைத்தார்கள்.

அதற்காகவே தண்டிக்கவும் பட்டார்கள் அவர்கள் ஆங்கிலத்தில் கற்பிக்கப்பட்டார்கள் சிங்களம் ஆட்சி மொழியாகியது. இரண்டு பல்கலைக்கழகங்களிலும் அவர்களுக்கு கோட்பாடு வழங்கப்பட்டது இப்போது அவர்கள் வெறிகொண்ட புலிகளாகி விட்டார்கள்.

இப்போது நினனத்துப் பார்க்கும் பொழுது துங்கு புத்திசாலித்தனமாக நடந்துகொண்டார் என்றுதான் தோன்றுகிறது துங்கு என்பது மலேசியப் பிரதமராக இருந்த துங்கு அப்துல் ரஹ்மான் கருகிக் கிறது. இவரது ஆட்சியின் கீழ்தான் சிங்கப்பூர் மலேசியாவில் இருந்து பிரிந்தது ஆட்சியமைப்பை நெகிழ்ச்சியுள்ளதாகும் யோசனையை நான் முன் வைத்தேன் 'இல்லை வெட்டொன்று துண்டு இரண்டாக செல்வோம் நீங்கள் உங்கள் வழியில் போங்கள்' என்று அவர் சொன்னார். பலவீனமான தலைவர்களையும் தவறான தலைவர்களையும் கொண்டிருந்ததாலேயே அவர்கள் (ஸ்ரீலங்கா மக்கள்) வெற்றிபெறாதவற்றிவிட்டார்கள். (க)

பாராளுமன்ற உறுப்பினர்களை கூட்டத்துக்கு அழைக்காதது ஏன்?

மன்னார் கடற்படைத்தளபதியிடம் வினோ நோதராதுவிங்கம் எம்.பி கேள்வி

(கொழும்பு)

கடந்த சனிக்கிழமை சனிவிலேஜ் கடற்படை முகாமில் நடைபெற்ற அமைச்சர்கள், அதிகாரிகள் கலந்து கொண்ட கூட்டத்திற்கு வன்னி பாராளுமன்ற உறுப்பினர்களுக்கு அழைப்பு விடுக்கப்படவில்லை இது பற்றி பாராளுமன்ற உறுப்பினர் வினோ நோதராதுவிங்கம் மன்னார் கடற்படைத் தளபதியிடம் கேள்வி எழுப்பியுள்ளார். தமக்கு ஒரு மணி நேரத்திற்கு முன்பே அமைச்சர்கள் வரவுள்ளது தெரிவிக்கப்பட்டதாகவும் அதனாலேயே நேரம் போதாமையால் பாராளுமன்ற உறுப்பினர்களை அழைக்கவில்லை எனவும் தளபதி தெரிவித்துள்ளார்.

மேலும் கடந்த சனிக்கிழமை மன்னாருக்கு வருகை தந்த அமைச்சர்கள் பேசாலைக்குச் சென்று மக்களை சந்திக்க

தீவப் பகுதிகளுக்கான நடமாடும் சேவை

சமூக சேவைகள் அமைச்சர் ஏற்பாடு!

யாழ். தீவக மக்களினது நாளாந்தப் பிரச்சினைகளையும், மாவட்ட அபிவிருத்தி மற்றும் புனரமைப்பு நடவடிக்கைகளையும் கருத்தில் கொண்டு ஈ.பி.டி.பிவின் செயலாளர் நாயகமும், சமூக சேவைகள் மற்றும் சமூக நலத்துறை அமைச்சரும், யாழ்-கிளிநொச்சி மாவட்டங்களுக்கான அபிவிருத்திக் குழுவின் தலைவருமான டக்ளஸ் தேவானந்தா எதிர்வரும் ஜூலை மாதம் 2ஆம் திகதி தீவகப் பகுதிகளுக்கான நடமாடும் சேவையொன்றை நடாத்த ஏற்பாடு செய்துள்ளார்.

கடந்த 24 ஆம் திகதி தீவகப் பகுதிகளைச் சார்ந்த மக்களைப் பிரதிநிதித்துவப்படுத்தும் வகையில் நூற்றுக்கணக்கான மக்கள் வேலை மத்திய மகாவித்தியாலயத்தில் கூடி அமைச்சரை நேரில் சந்தித்து தாங்கள் முகங்கொடுத்து வருகின்ற பல்வேறு பிரச்சினைகளை முன்வைத்திருந்தனர்.

ஒரு குறுகிய கால அவகாசத்தில் நடந்த இச்சந்திப்பின் போது, மூன்று வருட காலத்தினுள் தீவப்பகுதிகளின் அனைத்துப் பிரச்சினைகளையும் தீர்த்து வைப்பதாகவும், அதற்கு தீவப் பகுதி மக்களின் முழுமையான ஒத்துழைப்பும் பங்களிப்புகளும் தனக்குத் தேவை என்றும் அமைச்சர் டக்ளஸ் தேவானந்தா தெரிவித்திருந்தார்.

இதன் பிரகாரம் எதிர்வரும் ஜூலை மாதம் 2ஆம் திகதி நடைபெறவுள்ள மேற்படி நடமாடும் சேவையில் மக்களின் நாளாந்தப் பிரச்சினைகளான சுகாதாரம், கல்வி, போக்குவரத்து, மின்சாரம், குடிநீர், காணி, வீட்டு வசதி போன்ற பிரச்சினைகளுக்கு முக்கியத்துவம் வழங்கப்படுவதுடன் தீவக அபிவிருத்தி மற்றும் புனரமைப்பு நடவடிக்கைகள் தொடர்பான பல்வேறு திட்டங்கள் குறித்தும் அவதானம் செலுத்தப்பட்டு உரிய செயற்பாடுகள் முன்னெடுக்கப்படும்.

தீவக மக்களின் தொழில் துறை சார்ந்து நிலவுகின்ற அனைத்துத் தடைகளையும் நீக்குவதற்கான நடவடிக்கைகளும் அப்பகுதிகளில் அதிகரித்திருப்பதாகக் கூறப்படும் கெடுபிடிகளை அகற்றுவதற்கான உடனடித் தீர்வுகளும் எடுக்கப்படவுள்ளதுடன் கடந்த கால யுத்த அனர்த்தங்களால் சொத்தக்களை இழந்தோருக்கான இழப்பீடுகளை தூரிகையில் வழங்கும் நோக்குடன் உயர்மட்ட மாநாடு ஒன்றும் நடாத்தப்படவுள்ளது. (க)

இருந்தனர். ஆனால் அவர்களைத் தடுக்கும் முகமாக கடற்படையினர் பேசாலை காட்டாஸ்பத்திரி பகுதியில் கைக்குண்டு வீச்சு, துப்பாக்கிப்பிரயோகம் நடத்தி ஒரு நாடகத்தை நடத்தி அமைச்சர்களின் பேசாலை பயணத்தை படையினர் தடுத்திருக்கின்றனர்.

ஆனால் உண்மையில் கடற்படை மீது எவரும் தாக்குதல் நடத்தவில்லை ஒரு சிப்பாய் காயமடைந்து மன்னார் வைத்தியசாலையில் அனுமதிக்கப்பட்டுள்ளார் என்ற செய்தியும் பொய்யானது என வன்னி பாராளுமன்ற உறுப்பினர் வினோ நோதராதுவிங்கம் விசனம் தெரிவித்துள்ளார். நேற்று முன்தினம் மன்னார் கச்சேரியில் நடைபெற்ற கூட்டத்திலேயே அவர் இவ்வாறு கேள்வியெழுப்பினார். (க)

விண்ணப்பம் கோரல்

வெளிநாட்டு வேலைவாய்ப்பு மேம்படுத்தல் அமைச்சினால் வெளிநாட்டு வேலைவாய்ப்பு மேம்படுத்தல் உதவியாளர் பதவிக்கு ஆட்சேர்ப்புதற்கான விண்ணப்பங்கள் கோரப்பட்டுள்ளன. விண்ணப்பதாரிகள் தற்போது பட்டதாரி அபிவிருத்தி உதவியாளர் அடிப்படையின் கீழ் அரசு வேலையில் பணி புரிபவராக இருப்பின் விண்ணப்பிக்க முடியும்.

சிங்களம் அல்லது தமிழ் மொழியில் கடமையாற்றுவதோடு நவீனத்துவ கணினியை இயக்கக் கூடியவராகவும் அரபு, கொரியா, ஜப்பான், ஜேர்மன், பிரான்ஸ், ஆங்கிலம் ஆகிய ஏதாவதொரு மொழியில் பேசுதல், எழுதுதல், வாசித்தல் போன்ற ஆற்றல் இருப்பதுடன் சிங்களம் அல்லது தமிழ் அல்லது ஆங்கிலத்திற்கு மொழி பெயர்ப்பு செய்யக் கூடியவராகவும் இருத்தல் வேண்டும்.

அத்தோடு உள்நாட்டு, வெளிநாட்டு, பொருளாதார, சமூக, அரசியல் தற்போதைய மற்றும் எதிர்கால முன்னேற்றத்துடன் தொழிலாளர் சந்தையில் இயங்கும் முறையை அவதானித்தல், குடியியல் சட்டம், குடிவரவு, குடியகல்வு, வெளிவிவகாரம், தொழிலாளர், மனித உரிமைகள், சர்வதேச சட்டங்கள் சம்பந்தமான அறிவோடு காப்புறுதிச் சட்டங்கள், மக்கள் தொடர்பாடல், இலத்திரனியல், அச்சு உட்பாக செயற்பாடுகள், திட்டங்களை மதிப்பீடு செய்தல் போன்ற துறைகளிலும் அறிவுடையவராக இருத்தல் வேண்டும். அமைச்சின் அறிவுறுத்தலுக்கமைய தயாரிக்கப்பட்ட விண்ணப்பப் படிவத்தை எதிர்வரும் ஜூலை 30 ஆம் திகதிக்கு முன்னர் கடமையிலிருந்து விடுவிக்க முடியும் என்ற தலைவரின் சான்றிதழ்களுடன் திணைக்களத் தலைவரினூடாக எச். சமணபாலசெயலாளர், வெளிநாட்டு வேலைவாய்ப்பு மேம்படுத்தல் அமைச்சு, இலக்கம் 464 பி, பன்னிப்பிட்டிய வீதி, பெலவத்தை, புத்தர முல்லை என்ற விலாசத்திற்கு அனுப்புவதல் வேண்டும். (க-7)

தீசைநீ தியானம்
விவேகச் சிந்தனைகள்

நாம் கோபம் கொண்டிருப்பின் நம்மீடம் யாரும் வரமாட்டார்கள் அந்த நிலையில் நம்முடைய நல்ல செயல்கள் யாருக்கும் பயன்படாமல் குடத்தில் இருக்கும் விளக்குப் போல இருக்கும்.



பிரதி இராணுவத் தளபதி லெப்டினன்ட் பரமி குலதுங்கமீதான தற்கொலைத் தாக்குதலில் அவர் சென்ற வாகனம் முற்றாக சேதமடைந்து தீக்கிரையாகிய காட்சியையும் விசாரணைகளை மேற்கொள்ளும் பொலிஸாரையும் படங்களில் காணலாம்.

ஐனாதிபதி கண்டவம்.

(கொழும்பு)

பிரதி இராணுவத் தளபதி ஜெனரல் பரமி குலதுங்கமீது பன்னிப்பிட்டியப் பகுதியில் இடம்பெற்ற குண்டுத் தாக்குதல் தொடர்பாக ஐனாதிபதி மகிந்த ராஜபக்ஷ கண்டனம் தெரிவித்துள்ளார்.

பிரதி இராணுவத் தளபதி மேஜர் ஜெனரல் பரமி குலதுங்கமீதான தாக்குதல் விடுதலைப்புலிகள் தங்களது வன்முறைமீதும் தற்கொலைத் தாக்குதல்களமீதும் நம்பிக்கையின் இன்னுமொரு எடுத்துக்காட்டு. எனவே இது முற்றிலும் கண்டனத்திற்குரிய ஒரு செயல்.

நாகரிக உலகத்திற்கு விடுதலைப்புலிகளின் இந்த வன்முறைப் போக்கு அதிர்ச்சி தரும் ஒரு விடயம். சர்வதேச சமூகத்திற்கும் தமிழ் மக்களுக்கும் இந்த தாக்குதல் மூலம் புரிந்து கொள்ளக் கூடிய விடயம் என்னவெனில் விடுதலைப்புலிகள் தங்களது இலட்சியங்களை அடைவதற்கு வன்முறைகளை யே தொடர்ந்தும் பாவிக்கும் எண்ணத்தில் உள்ளார்கள் என்பதுடன் அவர்களின் இலட்சியம் தமிழ்மக்களின் உண்மையான தேவைகளைப் பூர்த்தி செய்யக் கூடிய வகையில் அமைவதாகவும் காணப்படவில்லை என்பதாகும் என ஐனாதிபதி வெளியிட்டுள்ள அறிக்கையில் தெரிவிக்கப்பட்டுள்ளது.

மேஜர் ஜெனரல் பரமி குலதுங்கமீதும் அவருடன் பலியான சார்ஜன்ட் கோமஸ், கோப்ரல் குத்திக்கா ஆகியோருக்கும் நாம் வழங்கக் கூடிய ஆக்கக் கூடிய கௌரவம் இந்த இக்கூபான வேளையில் அமைதிசாத்து, விடுதலைப்புலிகளின் கூட்டுயாழ்ச்சிகளை முறியடிப்பதே கவலை நிறைந்த இவ்வேளையில் தாக்குதலில் பலியான மூவரது குடும்பத்தினருக்கும் எனது ஆழ்ந்த அனுதாபத்தைத் தெரிவித்துக் கொள்கின்றேன் என அவ்வறிக்கையில் தெரிவிக்கப்பட்டுள்ளது. (ச-5)

அடையாள அட்டை பெற்ற பின்பே நயினாதீவுக்குள் செல்ல அனுமதி

(நயினாதீவு)

நயினாதீவு நாகபூசணி அம்மன் ஆலய உற்சவத்திற்கு செல்லும் பக்தர்களிடம் அடையாள அட்டைகளை பெற்றுக்கொண்டபின்பே அவர்களை மேலே செல்ல கடற்படையினர் அனுமதிக்கின்றனர்.

நயினாதீவு இறங்குதுறையில் உள்ள கடற்படை முகாமில் அடையாள அட்டைகள் பெற்றுக்கொள்ளப்பட்டு அவர்களுக்கு இலக்கத்துண்டு ஒன்று வழங்கப்படுகின்றது.

மீண்டும் திரும்பும் போது அத்துண்டைக் கொடுத்து அடையாள அட்டைகளைப் பெற வேண்டும். அதற்காக கால் கடுக்கக் காத்திருக்க வேண்டியுள்ளதாகவும் இவ்வாறான நடைமுறைகள் அமுல் படுத்தப்பட்டுள்ளதால் பல்வேறு அசௌகரியங்களை எதிர்கொள்வதாகவும் பக்தர்கள் விசனம் தெரிவித்துள்ளனர். திருவிழாக்காலத்தில் அதிகளவு பக்தர்கள் செல்வதால் இவ்வாறான நடைமுறைகளை நிறுத்தவேண்டும் எனவும் அவர்கள் வேண்டுகோ விடுத்துள்ளனர்.

யாழில் இருந்து நயினாதீவுக்குச் செல்லும் பக்தர்கள் அல்லைப்பிட்டி, மடத்துவெளி மற்றும் குறிகட்டுவான் இறங்குதுறை ஆகிய இடங்களில் சோதனைக்குட்படுத்தப்படுவது குறிப்பிடத்தக்கது. (ச-132)

பன்னிப்பிட்டிய தாக்குதலுக்கு இந்திய அரகாங்கம் கண்டனம்

இலங்கையின் பிரதி இராணுவத் தளபதி குண்டுத் தாக்குதலுக்குப் பலியாகியுள்ள தற்கு இந்தியா தனது கண்டனத்தைத் தெரிவித்துள்ளது.

பயங்கரவாதத்திற்கெதிரான பொதுவான போராட்டத்தில் தாமும் இணைந்து கொள்வதாகத் தெரிவிக்கும் இந்தியா இலங்கை இனப்பிரச்சினைத் தீர்வுக்கு யுத்தம் ஒரு மாற்று வழியல்ல எனவும் தெரிவித்துள்ளது.

நேற்று நடைபெற்ற தாக்குதலானது போர் நிறுத்தத்தைச் சீர்குலைப்பதாகும். அரகாங்கம் பேச்சுக்கான சூழலை இல்லாமல் செய்ததாகவும் இருக்கின்றது.

இந்தப் பயங்கரவாதத் தாக்குதலை இந்தியா தங்குதடையின்றி கண்டிக்கின்றது என்று இந்திய வெளியுறவு அமைச்சு பேச்சாளர் நவதேஜ் சர்மா தெரிவித்தார்.

இந்தியாவின் அனுதாபங்களைத் தெரிவித்த அதேவேளை இருநாடுகளையுமே பலியாக்கி வரும் பயங்கரவாதத்திற்கு எதிராக ஒன்று திரண்டு போராட வேண்டிய நிலையில் இலங்கை மக்களுடன் தாமும் இணைவதாகவும் வெளியுறவு அமைச்சின் அறிக்கையில் தெரிவிக்கப்பட்டுள்ளது. (ச-5, 6)

தாக்குதலுக்கு முன்னதாகவே வைத்தியசாலைக்குத் தகவல்?

(கொழும்பு)

லெப்டினன்ட் ஜெனரல் பரமி குலதுங்கமீதான தாக்குதலுக்கு ஒரு மணி நேரம் முன்னதாகவே கொழும்பு தேசிய மருத்துவமனைக்கு தொலைபேசியில் அழைத்த ஒருவர் சிறிது நேரத்தில் மேலதிக வேலைகள் வரலாம் என்று தகவல் வழங்கியிருக்கின்றார் என்ற புதிய திடுக்கிடும் தகவல் ஒன்று விரிந்து நானேடுவெளியிடப்பட்டுள்ளதாக செய்திகள் தெரிவிக்கின்றன. மருத்துவமனைக்குத் தொலைபேசியில்

தொடர்பு கொண்டு எச்சரிக்கை விடுத்த நபர் சிங்கள மொழியில் பேசியதாகவும் மேலதிக வேலைகளை மேற்கொள்ளத் தயாராகவிருக்கும்படி அறிவுறுத்தியதாகவும் தெரிய வருகின்றது.

உடனடியாக இராணுவத் தலைமையகத்திற்கும் பொலிஸாருக்கும் இது தொடர்பாக தகவல் வழங்கியதாக மருத்துவமனை அதிகாரிகள் தெரிவித்துள்ளதாக அந்தச் செய்தியில் தெரியவருகின்றது. (ச-5)

பாதுகாப்பை அதிகரிக்க இராணுவத் தரப்பு முடிபு

பிரதி இராணுவத்தளபதியான லெப்டினன்ட் ஜெனரல் பரமி குலதுங்க கொல்லப்பட்டதைத் தொடர்ந்து பாதுகாப்பை மேலும் பலப்படுத்த நடவடிக்கை எடுத்துள்ளதாக இராணுவத் தரப்புத் தெரிவித்துள்ளது.

யுத்தநிறுத்த ஒப்பந்தத்திற்கு முன்பிருந்த அனைத்து நடைமுறைகளும் பின்பற்ற இருப்பதாகவும் இதனடிப்படையில் சோதனை

நிலையங்கள், வீதித் தடைகள் என்பன ஏற்படுத்தப்பட்டு புதிய நடைமுறைகள் பின்பற்றப்படவிருப்பதாகவும் தெரிவிக்கப்பட்டுள்ளது.

விடுதலைப்புலிகளின் கட்டுப்பாட்டுப் பகுதிகளிலிருந்து அரசு கட்டுப்பாட்டுப் பகுதிக்கு வரும் அனைத்துப் பொருட்களும் அதிதீவிர சோதனைக்குட்படுத்தப்படும் எனவும் பாதுகாப்பு வட்டாரங்கள் தெரிவித்துள்ளன. (ச-5)

ரவுண்ட் அப் '16' சுற்று

இலங்கை நேரப்படி இன்றைய போட்டிகள்

அணிகள்	இடம்	நேரம்
நிரேசில் - காரணா	டாப்மண்ட்	8.30 (இரவு)
ஸ்வபியின் - விரானஸ்	ஹனோவர்	12.30 (நள்ளிரவு)

தற்கொலைத் தாக்குதல்...

பிரதி இராணுவத் தளபதி லெப்டினன்ட் ஜெனரல் பரமி குலதுங்க வழமையான தனது கடமைக்காக இராணுவத் தலைமையகம் நோக்கி தனது சொந்தக் காரில் பாதுகாப்பு அதிகாரிகளுடன் சென்று கொண்டிருந்தபோது ஹைலெவல் பிரதான வீதியிலிருந்து பன்னிப்பிட்டிய பழைய வீதிக்குத் திரும்பும் இடத்திலேயே இத் தற்கொலைத் தாக்குதல் மேற்கொள்ளப்பட்டுள்ளது.

மோட்டார் சைக்கிளில் வந்த தற்கொலை தாரியே இத்தாக்குதலை மேற்கொண்டதாக பன்னிப்பிட்டியப் பொலிஸார் தெரிவித்துள்ளனர்.

இத் தாக்குதலின்போது பிரதி இராணுவத் தளபதி சம்பவ இடத்திலேயே உயிரிழந்ததாகத் தெரிவிக்கப்பட்டது.

தாக்குதலுக்கு இலக்கான பிரதி இராணுவத் தளபதியின் கார் சிதறிய நிலையில் காணப்பட்டது. குண்டுத் தாக்குதலினால் கார் எரிந்து கொண்டிருந்தபோது மக்கள் தண்ணீர் உற்றறி தீயை அணைத்தனர்.

பிரதி இராணுவத் தளபதியுடன் சென்ற சார்ஜன்ட் கோமஸ், கோப்ரல் புத்திக்கா ஆகிய இருவரும் உயிரிழந்தனர். சம்பவத்தில் காயமடைந்தவர்களை அப்பகுதி மக்களே வைத்தியசாலையில் அனுமதித்ததாக

பொலிஸார் தெரிவித்தனர். இத் தற்கொலைத் தாக்குதலின்போது வீதியில் பயணம் செய்த ஆட்டோ உட்பட சில வாகனங்களும் சேதமடைந்தன. அருகிலிருந்த சில வீடுகளும் சேதமடைந்தன.

தற்கொலைத் தாக்குதலை மேற்கொண்டதாகக் கருதப்படும் நபர் பயணம் செய்த மோட்டார் சைக்கிள் ஆய்வுக்காக பொலிஸ் நிலையத்திற்கு எடுத்துச் செல்லப்பட்டது.

இதேவேளை காலை 10.30 மணிக்கு சம்பவ இடத்திற்குச் சென்ற நீதிவான் பத்மினி ரணவக்க ஆய்வுகளை மேற்கொண்டார். அதன்போது அரசாங்க திணைக்களம் பகுப்பாய்வு அதிகாரிகளும் ஆய்வுகளை மேற்கொண்டனர்.

இதேவேளை சம்பவத்தில் காயமடைந்த மூவர் களுபோவல வைத்தியசாலையிலும் இருவர் ஸ்ரீ ஜெயவர்த்தனபுர வைத்தியசாலையிலும் அனுமதிக்கப்பட்டுள்ளனர்.

சிலர் சிறுகாயங்களுக்குள்ளானதாகவும் தெரிவிக்கப்பட்டது. இத்தாக்குதலையடுத்து கொழும்பில் பாதுகாப்புப் பலப்படுத்தப்பட்டுள்ளது. முக்கிய அதிகாரிகளுக்கு விசேட பாதுகாப்பு ஏற்பாடுகள் செய்யப்பட்டு வருவதாக தெரியவருகின்றது. (ச-5)

பன்னிப்பிட்டிய தாக்குதலுக்கு...

விடுதலைப்புலிகள் வன்முறைகளை நோக்கி தங்களது செயற் பாடுகளை திருப்பியுள்ளனர் என்பதற்கான ஓர் அடையாளமாகும்.

இத் தாக்குதல் சம்பவம் கண்காணிப்புக் குழுவினரின் நடவடிக்கையை செயலிழக்கச் செய்வதுடன் தங்களது பயங்கரவாத செயற் பாடுகளை அதிகரிக்கச் செய்வதன் உட்பாக சமாதான செயற்பாடுகளை இரகசியமாக அழித்து வருகின்றனர் என்பதுடனும் தொடர்பு

பட்டுள்ளது.

இப் பயங்கரவாத நடவடிக்கைகளை அரசாங்கம் கடுமையாகக் கண்டிக்கிறது. அத்துடன் இத்தாக்குதலில் பலியாகிய மேஜர் ஜெனரல் பரமி குலதுங்க அவர்களது உறவினர்களுக்கும் இத்தாக்குதலில் கொலை செய்யப்பட்ட ஏனையோருக்கும் அரசாங்கம் தனது ஆழ்ந்த அனுதாபத்தை தெரிவித்துக் கொள்கிறது என அதில் தெரிவித்துள்ளது. (ச-5)

வங்காளம்...

னைக்காக யாழ்ப்போதனா வைத்தியசாலையில் ஒப்படைக்கப்பட்டது.

இது தொடர்பான விசாரணைகளை உள் காற்றுறைப் பொலிஸார் மேற்கொண்டுள்ளனர். (ச-132,133)

பன்னிப்பிட்டிய...

சரத்பொன்சேகாவை இலக்கு வைத்து ஒரு தற்கொலைத்தாக்குதல் நடத்தப்பட்டது. அத்தாக்குதலுக்கும் விடுதலைப்புலிகள் மீதே குற்றஞ்சாட்டப்பட்டதாக அவர் கூடிக் காட்டியுள்ளார். (ச-5)

நி சத்தியராஜ், சூஷன், ஹை டிப்பான், விவேக், ஸ்ரீ ஹனும, பலர் நடித்த

வணக்கம்

தலைவா

சங்காணை கி.நே. 10.30, 2.15, 5.00